



04 - लंगड़ी व पतनशील गठबंधनों की संसद



05 - इस जीत से उठे कुछ सवाल

A Daily News Magazine

भोपाल
शनिवार, 06 जुलाई, 2024



भोपाल एवं इंदौर से एक साथ प्रकाशित

वर्ष 21 अंक 299 नगर संस्करण, पृष्ठ -8, मूल्य रु.- 2 (डाक पंजीयन संख्या: म.प्र./भोपाल/4-391/2018-20)



06- आदिवासी युवक के साथ माएपीट के विरोध में जयस संगठन, भीम सेना का विरोध...



07- निजी गौपालक की अमानवीयता, छोड़ा बेसहारा, हुई मौत की...



subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

सुप्रभात

बरसने की उम्मीद लिए
उतावला बादल दौड़ रहा है
बिजली उसके पीछे
फटकार लगाती मां जैसी
लगाती है
अरे ठहर!
हर बार बस
उधर ही उधर
इधर कौन बरसेगा फिर
देखो कैसे निरीह नजर
ताक रहें वो किसान
हमारी ओर टुकुर-टुकुर
बादल कहां सुनता है
उसके अंदर अभी सता है।
- विवेक मृदुल

165 नई अमृत भारत ट्रेनें चलाने की तैयारी में रेलवे



● 130 की रफ्तार, पुश-पुल तकनीक से लबरेज, नए डिजाइन के होंगे कोच

नई दिल्ली (एजेंसी)। केंद्र सरकार पुश-पुल तकनीक की 165 अमृत भारत ट्रेन चलाने जा रही है। इनमें स्लीपर व जनरल कोच होंगे। मेल-एक्सप्रेस ट्रेन में भी भारी संख्या में स्लीपर व जनरल श्रेणी के कोच लगाने की तैयारी है। रेलवे बोर्ड ने गुरुवार को वित्तीय वर्ष 2024-25 व 2025-26 में लगभग 10,000 स्लीपर व जनरल श्रेणी के कोच उत्पादन योजना को मंजूरी दे दी है। 2024-25 में 4485 जनरल कोच व स्लीपर कोच का उत्पादन का लक्ष्य रखा गया है। जबकि अगले वित्तीय वर्ष में इसकी संख्या बढ़ाकर 5,444 की गई है। रेलवे बोर्ड के अधिकारी ने बताया कि चालू वित्तीय वर्ष में अमृत भारत के 1181 जनरल व स्लीपर कोचों का उत्पादन किया जाएगा। इसके अलावा 55 अमृत भारत पेट्रीकार बनाई जाएंगी।

प्रसंगवश

जुबैर अहमद

खेल की जुबान में कहें तो अगर कोई टीम मैच से पहले ही हार मान लेती है, तो इससे समर्थकों का हौसला पूरी तरह टूट जाता है। चार जुलाई को हुए आम चुनाव में जबर्दस्त शिकस्त खाने वाली ब्रिटेन की कंजर्वेटिव पार्टी के करोड़ों समर्थकों के ऊपर ये बात बखूबी लागू होती है। कंजर्वेटिव पार्टी के इन नेताओं का कहना था कि अगर उन्हें पर्याप्त सीटें मिलती हैं, तो वो एक असरदार विपक्ष की भूमिका निभाना चाहेंगे।

सबसे बड़ा सवाल यही है कि कंजर्वेटिव पार्टी को पिछले कई दशकों की सबसे शर्मनाक पराजय का सामना क्यों करना पड़ा? जानकार इसके पीछे कई कारण बताते हैं। मिडिलसेक्स यूनिवर्सिटी में दक्षिण एशियाई मामलों की जानकार डॉ. नीलम रेना कहती हैं कि, 'कंजर्वेटिव पार्टी की इतनी बड़ी हार के पीछे एक के बाद एक आए स्कैंडल रहे हैं, जिनकी वजह से लोकतंत्र को चोट पहुंची। इनसे राजनीति पर हमारे विश्वास को चोट पहुंची।'

लंदन स्थित थिंक टैंक चैटम हाउस में एशिया प्रशांत प्रोग्राम में दक्षिण एशियाई मामलों के रिसर्च फेलो डॉ. क्षितिज बाजपेयी मानते हैं कि टोरी या कंजर्वेटिव पार्टी की शर्मनाक चुनावी शिकस्त की एक बड़ी वजह ये भी थी कि वो पिछले 14 बरस से सरकार चला रहे थे और जनता उनसे ऊब चुकी थी। इस हार के पीछे एक के बाद एक की गई ग्लूतियां और घोटाले रहे। इनमें से ज्यादातर घोटालों पर से तो हाल के दिनों में ही पर्दा उठा था।

कंजर्वेटिव पार्टी की सरकार पर कोविड-19 महामारी से निपटने के तौर तरीके को लेकर भी सवाल उठे; उस

वक्त के प्रधानमंत्री बोरिस जॉनसन और उनकी सरकार के मंत्रियों ने लोकडाउन के नियमों का उल्लंघन किया। विवाद बढ़ा तो, बोरिस जॉनसन की जगह एलिज़ाबेथ ट्रस को प्रधानमंत्री बनाया गया।

लेकिन, उनकी आर्थिक नीतियां इतनी खराब थीं कि लिज ट्रस केवल 40 दिन प्रधानमंत्री की कुर्सी पर बैठ सकीं। इसके बाद भारतीय मूल के पहले ब्रिटिश प्रधानमंत्री ऋषि सुनक ने सत्ता संभाली। सुनक की सरकार लोगों की आर्थिक तंगहाली, महंगाई और बेरोजगारी जैसी चुनौतियों से जूझती रही। हाल ही में सट्टेबाजी का एक घोटाला भी सामने आया, जिसमें ऋषि सुनक के करीबी और उनकी सरकार के सदस्य भी शामिल थे। बोरिस जॉनसन के उलट, लिज ट्रस और ऋषि सुनक दोनों को पार्टी ने प्रधानमंत्री पद के लिए चुना था।

वीरेंद्र शर्मा कई बरस तक साउथॉल से लेबर पार्टी के सांसद रह चुके हैं। उनका मानना है कि टोरी पार्टी की अंदरूनी कलह और नेतृत्व में बार-बार किए जाने वाले बदलावों की वजह से उसका ये हाल हुआ है। अपने 14 बरस के राज में टोरियों ने अर्थव्यवस्था को बिगड़ते जाने दिया।

कंजर्वेटिव पार्टी के तमाम नेता दिल खोलकर किए स्टार्मर की इस बात के लिए तारीफ़ कर रहे हैं कि उन्होंने लेबर पार्टी को पूरी तरह बदल दिया। टोरी पार्टी के एक वरिष्ठ सांसद ने अगर लेबर पार्टी की कमान अब भी जर्मी कोर्बिन के हाथ में होती, तो वो चुनाव हार जाती। जब जर्मी कोर्बिन लेबर पार्टी के नेता थे, तो भारत उनसे बेहद नाखुश था। जर्मी कोर्बिन के नेतृत्व में लेबर पार्टी ने 2019 में अपने सालाना जलसे में एक प्रस्ताव पारित

किया था। इस प्रस्ताव में घोषणा की गई थी कि कश्मीर में मानवीय संकट पैदा हो गया है।

तब लेबर पार्टी के नेता किए स्टार्मर ने सफ़ाई दी थी कि कश्मीर, भारत और पाकिस्तान का आपसी मसला है। हालांकि, तब तक बात बिगड़ चुकी थी। किए स्टार्मर ने वादा किया है कि वो भारत के साथ रिश्ते सुधारेंगे। लेबर पार्टी के पूर्व सांसद वीरेंद्र शर्मा मानते हैं कि, 'स्टार्मर के राज में भारत और ब्रिटेन के संबंध खूब फलेंगे फूलेंगे।'

पिछली संसद में लेबर पार्टी के छह सांसद भारतीय मूल के थे। इस बार ये तादाद दो गुना बढ़ जाएगी। स्टार्मर एक संतुलित और व्यवहारिक नेता हैं। वो सुनिश्चित करेंगे कि दोनों देशों के रिश्तों में सुधार हो। लेकिन, चैटम हाउस के क्षितिज बाजपेयी आगाह करते हैं कि भारत और ब्रिटेन के रिश्तों का आगे का सफ़र फिसलन भरा हो सकता है। इसमें लेबर पार्टी का मूल्यों पर आधारित विदेश नीति पर चलने का झुकाव भी शामिल है। ब्रिटेन में भारतीय मूल के लगभग 15 लाख लोग रहते हैं। वहीं, पाकिस्तानी मूल के भी लगभग 12 लाख लोग वहां बसते हैं; इसके अलावा ऐसे संगठन भी ब्रिटेन में सक्रिय हैं, जो भारत की संप्रभुता को चुनौती देते हैं; इन बातों के अलावा विश्व के व्यापक राजनीतिक और भू-राजनीतिक बदलावों का भी भारत और ब्रिटेन के रिश्तों पर उल्टा असर हो सकता है।

डॉ. नीलम रेना को उम्मीद है कि अगर नई सरकार में डेविड लैमी को विदेश मंत्री बनाया जाता है, तो भारत और ब्रिटेन के संबंध काफी बेहतर होंगे। डेविड लैमी को दक्षिणी एशियाई मामलों की अच्छी समझ है। डॉ. क्षितिज

बाजपेयी मानते हैं कि किए स्टार्मर सरकार के राज में ये अपेक्षा की जा सकती है कि, 'भारत और ब्रिटेन के संबंधों में उच्च स्तर की निरंतरता देखने को मिलेगी।'

अगर लेबर पार्टी की सरकार भारत के साथ रिश्ते सुधारने को अपने एजेंडे का हिस्सा बनाती है, तो किए स्टार्मर के लिए भारत के साथ मुक्त व्यापार समझौते पर दस्तखत करना सबसे बड़ी प्राथमिकता होगी। डॉ. क्षितिज बाजपेयी कहते हैं, 'संभावित विदेश मंत्री डेविड लैमी ने संकेत दिया है कि वो जल्दी से जल्दी मुक्त व्यापार समझौते को पूरा करना चाहते हैं और इसके लिए वो जुलाई का महीना खत्म होने से पहले ही भारत के दौरे पर जाएंगे। खबरों के मुताबिक 26 बिंदुओं में से ज्यादातर पर दोनों देशों में सहमति बन चुकी है।' भारत के साथ मुक्त व्यापार समझौते पर दस्तखत की राह में एक बड़ा रोड़ा ब्रिटेन आकर बसने वाले भारतीय कामगारों को वर्क परमिट जारी करने का है। लेबर पार्टी का घोषित लक्ष्य ये है कि वो वैध प्रवासियों की संख्या को कम करेंगी और अवैध प्रवासियों को ब्रिटेन में दखल दे देने से रोकेंगी।

ब्रिटेन में रह रहे बहुत से वैध भारतीय प्रवासी आईटी सेक्टर में काम करने वाले पेशेवर हैं। वो वर्क परमिट पर ब्रिटेन में रह रहे हैं और ब्रिटेन के तकनीकी क्षेत्र में उनका महत्वपूर्ण योगदान है। वैसे ब्रिटेन में कुछ अवैध भारतीय प्रवासी भी रहते हैं। अगर किए स्टार्मर, भारत के साथ अच्छे रिश्ते कायम करना चाहते हैं, तो फिर उनको भारत सरकार को ये यक़ीन दिलाना होगा कि वो ज्यादा व्यवहारिक विदेश नीति पर चलेंगे।

(बीबीसी हिंदी में प्रकाशित लेख के संपादित अंश)

नीट पीजी परीक्षा की नई तारीख का ऐलान

दो शिफ्ट में होगा इम्तिहान, बोर्ड ने दी जानकारी

नई दिल्ली (एजेंसी)। नेशनल बोर्ड ऑफ एग्जामिनेशन इन मेडिकल साइंसेज ने नीट-पीजी 2024 परीक्षा की नई तारीख का ऐलान कर दिया है। बोर्ड के मुताबिक परीक्षा 11 अगस्त को आयोजित की जाएगी। पहले यह परीक्षा 23 जून को होने वाली थी। अधिकारियों ने कुछ चिंताओं का हवाला देकर इसे 22 जून की रात को रद्द कर दिया था। पेपर लीक से जुड़े मुद्दे पर हंगामे

के बीच परीक्षा की तारीखों का ऐलान छात्रों के लिए राहत की खबर है। ताजा अपडेट के मुताबिक नीट-पीजी 2024 परीक्षा अब 11 अगस्त 2024 को दो शिफ्ट में आयोजित की जाएगी। नीट दो शिफ्ट के शेड्यूल के बारे में ज्यादा जानकारी जल्द साझा करेगा। जिसे आप बोर्ड की वेबसाइट से हासिल कर सकते हैं। नेशनल बोर्ड ऑफ एग्जामिनेशन फॉर मेडिकल साइंसेज ने नीट-



पीजी एग्जाम के पैटर्न में बदलाव किया है। एग्जाम में 200 एमसीक्यू टाइप सवाल पूछे जाते हैं। अब हर सवाल को सॉल्व करने के लिए कुछ मिनटों का फिक्स टाइम ही मिलेगा। इसका मतलब ये है कि किसी सवाल को सॉल्व करने के लिए कोई कैंडीडेट कितना समय दे सकता है ये पहले से ऑटोमैटिक मोड पर सेट होगा। 2024 से ही नए पैटर्न पर एग्जाम होगा।

भोपाल में आज रोपे जाएंगे 12 लाख पौधे

जंबूरी मैदान में सीएम डॉ. यादव रोपेंगे पौधा ; सबसे ज्यादा साढ़े 9 लाख वन विभाग लगाएगा

भोपाल (नप्र)। भोपाल में हरियाली महोत्सव पर शनिवार को 12 लाख पौधे रोपे जाएंगे। इस दिन जंबूरी मैदान के सामने मेगा इवेंट होगा। जिसमें मुख्यमंत्री डॉ. मोहन यादव भी शामिल होंगे और पौधे लगाएंगे। सबसे ज्यादा साढ़े 9 लाख पौधे वन विभाग रोपेगा। आज, 6 जुलाई को पूरे प्रदेश में बड़े स्तर पर पौधारोपण होगा। भोपाल में एक दिन में 12 लाख पौधे लगेंगे। यह दिन डॉ. श्यामाप्रसाद जी मुखर्जी की जयंती का है। डीएफओ आलोक पाठक ने बताया कि वन विभाग ज्यादातर पौधे जंगल में लगाएगा। आम, नीम, बरगद, पीपल आदि किस्म के पौधे लगाएंगे। नगर निगम में एक लाख 20 हजार पौधों का रोपण किया जाएगा।

पौधारोपण से व्यापारी समेत हर वर्ग को जोड़ा

कलेक्टर कौशलेंद्र विक्रम सिंह ने बताया, पौधारोपण अभियान से सामाजिक संगठन, शैक्षणिक संस्थाएं और व्यापारियों समेत आमजनों को भी जोड़ा गया है। नगर निगम, वन विभाग और जिला पंचायत सबसे ज्यादा पौधे लगाएगा। पौधे लगाने के बाद नागरिक अपनी फोटो 'मेरी लाइफ पोर्टल' में भी अपलोड कर सकेंगे।



सीएम भी रोपेंगे पौधे

भोपाल में मुख्य कार्यक्रम सुबह साढ़े 8 बजे जंबूरी मैदान के सामने होगा। यहां पर सीएम डॉ. यादव भी पौधे लगाएंगे। पहले यह कार्यक्रम कलियासोत ग्राउंड पर होना था, लेकिन तेज बारिश की वजह से मैदान में कीचड़ हो गया। इस कारण अब यह जंबूरी मैदान के सामने हो रहा है।

इन जगहों पर रोपे जाएंगे पौधे

जंबूरी ग्राउंड के आसपास, कलियासोत ग्राउंड, भेल दशहरा मैदान, एयरपोर्ट रोड, गांधी नगर समेत उन जगहों पर पौधे रोपे जाने का प्लान है, जहां हरियाली कम है। कॉर्पोरेशनों में भी पौधों का रोपण किया जाएगा। इसके लिए एसडीएम और तहसीलदारों को भी जवाबदारी दी गई है। इस कार्यक्रम से आमजनों को भी जोड़ा जाएगा।

सरकार से लेकर संगठन तक में होंगे बड़े बदलाव

नई दिल्ली (एजेंसी)। लोकसभा चुनाव 2024 के नतीजों में कुछ राज्यों में बीजेपी का प्रदर्शन उम्मीद से विपरीत बेहद ही खराब रहा है, जिसमें से लेकर हरियाणा, राजस्थान और पश्चिम बंगाल जैसे राज्य शामिल हैं। ऐसे में पार्टी ने कई राज्यों में समीक्षा बैठक की है। इसमें सांसदों और विधायकों के खिलाफ कार्यकर्ताओं ने जमकर विरोध किया है। इसके अलावा संगठन के तौर पर तरीकों से लेकर टिकट बंटवारे को लेकर भी कार्यकर्ताओं ने नाराजगी जताई है। ऐसे में बीजेपी इन सारे मुद्दों को संज्ञान में ले रही है। जानकारी के मुताबिक बीजेपी की समीक्षा बैठक में दूसरे दलों से

आए नेताओं को जरूरत से ज्यादा तरजीह देना और मूल काडर की नाराजगी भी एक बड़ी वजह बन गई है। ऐसे में अब संभावनाएं हैं कि जल्द ही पार्टी के अंदर बड़े बदलाव हो सकते हैं। बता दें कि इस बार बीजेपी को 63 सीटों का नुकसान हुआ है और पार्टी को बहुमत के लिए गठबंधन के सहयोगियों तक की जरूरत पड़ गई है। नुकसान यूपी में हुआ, जहां पार्टी को वोट प्रतिशत 49.98 से घटकर 41.37 प्रतिशत पर आ गया था।



यूपी में बीजेपी को हुए नुकसान को लेकर हुई समीक्षा बैठक में पार्टी के नेताओं ने राज्य से लेकर केंद्र तक की खामियां गिना दी हैं। इतना ही नहीं नेताओं ने आग्रह किया है कि नुकसान के लिए जिम्मेदार उन सभी बिंदुओं पर तत्काल निर्णय लिए जाएं। यूपी के नेताओं ने चुनाव में नुकसान को लेकर

कहा कि अगर इन मुद्दों को अभी हल नहीं किया गया तो 2027 के विधानसभा चुनाव में पार्टी की स्थिति यूपी में खराब हो सकती है। नेताओं ने मांग की है कि दूसरे दलों से आने वाले नेताओं को तरजीह दी जाए लेकिन अपने नेताओं को नजरअंदाज न किया जाए। ध्यान देने वाली बात यह भी है कि यूपी के कोटे से मोदी सरकार में जिन 11 नेताओं को मंत्री पद दिया गया है, उनमें से मूल काडर के नेता केवल तीन ही हैं। सूत्रों का यह भी कहना है कि अभी कार्यकर्ताओं में शिथिलता आ सकती है।

● चुनावी नुकसान पर मंथन के बाद बीजेपी करेगी डैमेज कंट्रोल

संक्षिप्त समाचार

मैं सिर्फ 18 महीने मंत्री रहा, विभाग के पास पैसे भी नहीं थे

● **पुल गिरने पर जेडीयू ने घेरा तो तेजस्वी यादव ने टी सफाई**

पटना (एजेंसी)।बिहार में पुल गिरने के मुद्दे पर राजनीतिक घमासान मचा हुआ है। भारतीय जनता पार्टी और जनता दल यूनाइटेड पुल गिरने को लेकर राष्ट्रीय जनता दल नेता



तेजस्वी यादव को घेर रहे हैं। शुक्रवार को तेजस्वी यादव ने सफाई देते हुए जेडीयू और बीजेपी के आरोपों पर पलटवार किया है। तेजस्वी ने नीतिश सरकार पर सवाल उठाते हुए कहा

कि वे केवल 18 महीने ही संबंधित विभाग के मंत्री रहे हैं। बता दें, बिहार में अब तक 12 पुल टूट चुके हैं। तेजस्वी यादव ने कहा, बिहार में डबल इंजन का अदभुत खेल है, एक इंजन भ्रष्टाचार में लगा हुआ है और एक इंजन अपराध में लगा हुआ है।

लोकसभा चुनाव के बाद कांग्रेस-एपी की राहें जुदा

● **हरियाणा और दिल्ली में अब अलग-अलग लड़ेंगे चुनाव**

नई दिल्ली (एजेंसी)। कांग्रेस को हराकर दिल्ली की सत्ता में आई आम आदमी पार्टी ने भले लोकसभा चुनावों के मददेनजर दिल्ली सहित कुछ राज्यों में हाथ मिलाते हुए साथ लड़ने



का फैसला किया था, लेकिन लोकसभा के बाद आगामी विधानसभा चुनावों में कांग्रेस और आप साथ नहीं जाएगी। हालांकि पंजाब में दोनों ने लोकसभा में भी अलग-अलग चुनाव लड़ा था। आप की ओर से कांग्रेस के साथ गठबंधन की बात पहले ही आ चुकी है, लेकिन अब कांग्रेस भी इस बात की तस्दीक कर रही है।

इंजीनियर राशिद और अमृतपाल ने सांसद पद की ली शपथ

● **दोनों पैसेल पर तिहाड़-डिब्रूगढ़ जेल से निकले**

नई दिल्ली (एजेंसी)। दिल्ली की तिहाड़ जेल में बंद कश्मीरी नेता शेख अब्दुल राशिद और अरसम की डिब्रूगढ़ जेल में बंद खालिस्तान समर्थक अमृतपाल सिंह ने शुक्रवार को सांसद पद की शपथ ली। दोनों आज पैसेल पर बाहर



आए और संसद भवन में शपथ ली। 56 साल के इंजीनियर राशिद को शपथ लेने के लिए तिहाड़ जेल से दो घंटे की पैरोल मिली थी। वहीं, 31 साल के अमृतपाल सिंह को 4 दिन की पैरोल मिली है। राशिद को परिवार से मुलाकात के बाद वापस तिहाड़ ले जाया गया। अमृतपाल को भी परिवार से मुलाकात के बाद अरसम ले जाया जाएगा।

अयोध्या राम मंदिर में 25 और मूर्तियां लगेंगी

● शेषावतार, सप्तऋषि और तुलसीदास की मूर्ति शामिल ● दिसंबर तक मंदिर निर्माण पूरा करने की कोशिश जारी

अयोध्या (एजेंसी)। अयोध्या के रामलला मंदिर में 25 और मूर्तियां लगेंगी। इसमें श्रीराम दरबार, सप्तऋषि, शेषावतार और कुछ अन्य देवी-देवताओं की मूर्तियां शामिल हैं। ये मूर्तियां फर्स्ट फ्लोर पर स्थापित की जाएंगी। रामचरित मानस के रचयिता गोस्वामी तुलसीदास की एक बड़ी मूर्ति भी लगाई जाएगी, हालांकि इसका स्थान अभी तय नहीं है। ये जानकारी श्रीराम जन्मभूमि तीर्थ क्षेत्र ट्रस्ट के महासचिव चंपत राय ने दी। शुक्रवार को उन्होंने बताया- राम मंदिर 221 फीट ऊंचा होगा। मंदिर का मुख्य

शिखर 161 फीट ऊंचा होगा। इस पर 50 मीटर ऊंचा ध्वज दंड लगेगा। यह दंड गुजरात से तीन महीने पहले अयोध्या लाया गया है। ट्रस्ट की कोशिश है कि राम मंदिर दिसंबर, 2024 तक बनकर तैयार हो जाए। साथ में पूरे मंदिर परिसर का निर्माण 2025 के अंत तक पूरा कर लिया जाए। चंपत राय के अनुसार, राम मंदिर का निर्माण का काम तेजी से चल रहा है। निर्माण में अब तक तीन लाख घन फीट पत्थर का इस्तेमाल हो चुका है। करीब सवा लाख घन फीट पत्थर अभी और लगेंगे। मंदिर निर्माण में बरसात से



कितनी बाधा आ सकती है, निर्माण तेज करने के लिए कितने मजदूरों की जरूरत पड़ेगी। इस पर आज भवन निर्माण समिति की बैठक में मंथन हो रहा है।

तय समय पर पूरा हो निर्माण मंदिर ट्रस्ट कर रहा मंथन

मंदिर ट्रस्ट के सदस्य डॉक्टर अनिल मिश्र ने बताया- राम मंदिर का निर्माण समय से और गुणवत्ता के साथ हो रहा है। इससे श्रद्धालुओं को किसी प्रकार की कोई परेशानी न हो, हम इसका हमेशा ध्यान रखते हैं। रोज इसकी समीक्षा की जाती है। राम मंदिर का ग्राउंड फ्लोर 90 फीसदी बन गया है। सेकेंड फ्लोर का काम भी 70 फीसदी पूरा हो चुका है। सेकेंड फ्लोर पर 74 स्तंभों में से 60 स्तंभ स्थापित किए जा चुके हैं। परिसर में 800 मीटर लंबा परकोटा भी बन रहा है। परकोटे में छह मंदिरों का भी निर्माण कार्य चल रहा है। इसके अलावा परिसर में सप्त मंडप की भी स्थापना की जा रही है। श्रद्धालुओं के लिए तीर्थ यात्री सुविधा केंद्र का काम पूरा हो गया है। यहां 25 हजार श्रद्धालु बैठ सकेंगे। 22 जनवरी को राम मंदिर का उद्घाटन हुआ था।

एचपीसीएल ने वॉकथॉन और मानव श्रृंखला रैली के साथ स्वच्छता पखवाड़ा का शुभारंभ किया

मुंबई। हिन्दुस्तान पेट्रोलियम कॉर्पोरेशन लिमिटेड (एचपीसीएल) ने 1 से 15 जुलाई 2024 तक आयोजित होने वाले स्वच्छता पखवाड़े का शुभारंभ कर स्वच्छ भारत अभियान में योगदान देने हेतु एक महत्वपूर्ण कदम उठाया है। इस पहल का उद्देश्य सफाई और स्वच्छता के बारे में व्यापक जागरूकता बढ़ाना तथा समुदाय, विशेषकर युवाओं को इसमें शामिल करना है। इस स्वच्छता पखवाड़ा का शुभारंभ मुंबई के चर्चगेट स्थित प्रतिष्ठित मरीन ड्राइव पर एक ऊर्जस्वी वॉकथॉन और मानव श्रृंखला



रैली के साथ हुआ। श्री एस. भरतन, निदेशक-रिफाइनरीज एवं श्री के.एस. शेटी, निदेशक-मानव संसाधन ने स्वच्छ भारत के प्रति अपनी प्रतिबद्धता पर जोर देते हुए एचपीसीएल कर्मचारियों और महाविद्यालय के छात्रों को स्वच्छता शपथ दिलाकर अभियान का उद्घाटन किया। वॉकथॉन में 150 से ज्यादा उत्साहशील कर्मचारियों और राष्ट्रीय सेवा योजना (एनएसएस) के स्वयंसेवकों ने प्रतिभागिता की एवं स्वच्छता और स्वास्थ्य के महत्व पर प्रकाश डालने वाले द्विभाषी नारे लगाए। इस कार्यक्रम का समापन मरीन ड्राइव के टट पर मानव श्रृंखलाके निर्माण के साथ हुआ जो मुंबई को स्वच्छ और स्वस्थ बनाने में एकता एवं सामूहिक प्रयास का प्रतीक है। एचपीसीएल के वरिष्ठ अधिकारियों ने वॉकथॉन की शुरुआत, प्रतिभागियों को प्रोत्साहन और समर्थन पूर्ण शब्दों से की। उनकी उपस्थिति ने सामुदायिक सहभागिताएवं पर्यावरण संरक्षण के प्रति कॉर्पोरेशन की प्रतिबद्धता को रेखांकित किया। एचपीसीएल स्वच्छता पखवाड़ा के पश्चात भी सतत प्रयासों और समुदाय-संचालित पहलों के माध्यम से स्वच्छ भारत अभियान को आगे बढ़ाने के लिए प्रतिबद्ध है।

ब्रिटेन में सुनक हारे, कीर स्टार्मर बने नए पीएम

200 साल में कंजर्वेटिव पार्टी की सबसे बड़ी हार
हार के बाद सुनक ने किंग चार्ल्स को सौंपा इस्तीफा

लंदन (एजेंसी)। ब्रिटेन में लेबर पार्टी ने 14 साल बाद सत्ता में वापसी कर ली है। 5 जुलाई (शुक्रवार) को आए नतीजों में पार्टी ने बहुमत का आंकड़ा पार कर लिया है। उसे 650 में से अब तक 410 सीटें मिली हैं। 3 सीटों पर नतीजे आने बाकी हैं। ब्रिटेन में सरकार बनाने के लिए 326 सीटों की जरूरत होती है। एजेंसी के मुताबिक, चुनाव के दौरान लेबर पार्टी को लीड करने वाले सर कीर स्टार्मर ब्रिटेन के प्रधानमंत्री बन गए हैं। वहीं 2022 से कंजर्वेटिव पार्टी का नेतृत्व



कर रहे ऋषि सुनक को अब तक सिर्फ 119 सीटें मिली हैं। सुनक ने हार स्वीकार कर पार्टी से माफी मांगी है। उन्होंने स्टार्मर को भी फोन कर जीत की बधाई दी। सुनक और स्टार्मर दोनों ने अपनी-अपनी सीटों पर जीत हासिल की है।

पंजाब में निहंगों ने शिवसेना नेता को तलवारों से काटा
● **गनमैन की रिवॉल्वर छीनी, हिंदू नेताओं ने सड़क जाम की, माहौल तनावपूर्ण**

लुधियाना (एजेंसी)। पंजाब के लुधियाना में शुक्रवार दोपहर को शिवसेना टकसाली नेता एवं सुखदेव थापर के वंशज संदीप थापर पर सिविल अस्पताल के बाहर 3 निहंगों ने हमला कर दिया। निहंगों ने बीच सड़क उन पर तलवारों से वार किए। हमले के वक्त गनमैन संदीप के साथ मौजूद था। उसके पास रिवॉल्वर थी, लेकिन निहंगों ने उसे छीन लिया। हमला करने के बाद निहंग संदीप की ही स्कूटी लेकर फरार हो गए। इसके बाद संदीप को सिविल अस्पताल ले जाया गया। जहां गंभीर हालत को देखते हुए उन्हें सीएमसी में भर्ती कराया गया। वहीं इस घटना के बाद हिंदू नेता भड़क गए और सड़क जाम कर दी।



महाराष्ट्र में उद्धव ठाकरे का शुरु हुआ ‘ऑपरेशन मशाल’
औरंगाबाद में बीजेपी छोड़ेगे 10 पार्षद, दो विधायकों की बड़ी टैंशन

मुंबई (एजेंसी)। लोकसभा चुनावों में बीजेपी को बड़ा झटका देने के बाद अब उद्धव ठाकरे छत्रपति संभाजीनगर में बड़ा खेला करने जा रहे हैं। संभाजीनगर में रविवार को आयोजित होने वाले शिव संकल्प मेले में बीजेपी के आठ नगरसेवक (पार्षद) पाला बदलकर शिवसेना यूबीटी में शामिल हो सकते हैं। अगर ऐसा होता है तो बीजेपी के लिए यह बड़ा झटका होगा। पूर्व डिप्टी मेयर राजू शिंदे समेत आठ नगरसेवक शिवसेना यूबीटी में जाने की अटकलों ने राज्य की सियासत गर्मा दी है। कुछ दिन पहले पूर्व मंत्री सुर्यकांत पाटिल ने बीजेपी को छोड़कर एनसीपी (शरद पवार) में घर वापसी की कर ली थी।



मराठी मीडिया से बातचीत में राजू शिंदे ने इस खबर की पुष्टि की है कि वह बीजेपी छोड़ रहे हैं। शिंदे कहा कहना है कि उनके साथ 5 से 6 पार्षदों के साथ बीजेपी छोड़ रहे हैं। कार्यकर्ताओं को लगता है कि बीजेपी में रहकर उनकी समस्याएं हल नहीं होंगी। मैं महापौर, नगर अध्यक्ष बन सकता था लेकिन नहीं बना।

तेलंगाना में टीचर का ट्रांसफर, 133 बच्चों ने स्कूल छोड़ा

मौजूदा स्कूल से 3 किमी दूर उसी जगह एडमीशन लिया जहां टीचर गए

हैदराबाद (एजेंसी)। तेलंगाना के मंचेरियाल में पोनक्कल के प्राइमरी स्कूल टीचर का ट्रांसफर हुआ, लेकिन यह बात उनके स्टूडेंट्स को बर्दाश्त नहीं हुई। इसलिए 133 स्टूडेंट्स ने वह स्कूल ही छोड़ दिया और सभी ने अक्कापेल्ली गुड्डा के उसी स्कूल में एडमीशन ले लिया है, जहां उनके टीचर का ट्रांसफर किया गया था। बच्चों के चेहेते ये टीचर जाजला श्रीनिवास हैं। वे 2012 से पोनक्कल प्राइमरी स्कूल में पढ़ा रहे थे। 1 जुलाई को ही श्रीनिवास का ट्रांसफर हुआ है। अक्कापेल्ली स्कूल में 30 जून को महज 21 छात्र थे। अब इनकी संख्या बढ़कर 154 हो गई है।



हालांकि, श्रीनिवास यहां अकेले टीचर हैं। जाजला श्रीनिवास जुलाई 2012 में जन्नाराम मंडल के इस स्कूल आए थे। तब यहां केवल 5 कक्षाएं, 2 टीचर

और केवल 32 स्टूडेंट्स थे। श्रीनिवास के खेल-खेल में पढ़ाने के पैटर्न के चलते गांव के लोगों ने अपने बच्चों को सरकारी स्कूल में पढ़ाने का फैसला किया। 133 बच्चों के स्कूल छोड़ने से पहले यहां 250 बच्चे थे। टीजीपल्ली, गोडगुड्डा, कामनपल्ली, किशतपुर, इंदनपल्ली, गांधीनगर, जुविगुड्डा और जन्नाराम गांवों से छात्र ऑटों में स्कूल में पढ़ने जा रहे हैं। यह स्कूल उनके पिछले स्कूल से 3 किमी दूर है। जाजला ने इस स्कूल में बच्चों पर बहुत मेहनत की। उन्होंने अपने बाकी टीचर्स के साथ मिलकर बेस्ट रिजल्ट दिए।

इंफाल में निर्माणाधीन धार्मिक स्थल पर गोलीबारी

यहां केंद्रीय बलों की टीम तैनात थी, आधी रात की घटना



इम्फाल (एजेंसी)। मणिपुर के इंफाल में गुरुवार-शुक्रवार की रात उपद्रवियों ने एक निर्माणाधीन धार्मिक स्थल को निशाना बनाया। पैलेस कंपाउंड में देर रात करीब 12.30 बजे हमलावरों ने धार्मिक स्थल फायरिंग की। अभी घटना में शामिल लोगों की अभी पहचान नहीं हो पाई है। पुलिस ने बताया कि जिस धार्मिक स्थल पर गोलीबारी हुई, केंद्रीय बलों की एक टीम उसकी सुरक्षा में तैनात थी। राहत की बात रही कि हमले में किसी जवान को कोई नुकसान नहीं पहुंचा है। घटना के बाद इलाके में सुरक्षा और कड़ी कर दी गई है। पीएम नरेंद्र मोदी ने बुधवार को ही राज्यसभा में कहा था कि मणिपुर में हिंसा लगातार कम हो रही है। और राई राज्य सरकार पूरी तरह शांति स्थापित करने की कोशिश कर रही है। 11,000 से ज्यादा एफआईआर दर्ज की गई हैं।

भोपाल में सोशल मीडिया फ्रेंड ने महिला से की ज्यादाती

परिवार से मिलाने के बहाने फ्लैट पर बुलाकर की वारदात

भोपाल (नप्र)। पति से तलाक के बाद महिला सोशल मीडिया के जरिए भोपाल के युवक के संपर्क में आ गई। दोनों के बीच दोस्ती हुई तथा शादी की बात चलने लगी तो युवक ने महिला को परिवार से मिलाने के बहाने बुलाया। यहां पर फ्लैट में उसने महिला को डरा-धमकाकर उसके साथ रेप किया। बाद में शादी का झांसा देकर उसका शारीरिक शोषण करना लगा। पिछले दिनों जब उसने शादी करने से मना कर दिया तो महिला ने मामले की शिकायत पुलिस को कर दी। पुलिस ने दुष्कर्म का प्रकरण दर्ज करने के बाद जांच शुरू कर दी है।

पुलिस ने बताया कि 26 वर्षीय महिला मूलतः महाराष्ट्र की रहने वाली है। उसका अपने पति से तलाक हो चुका है। अब वह अपनी बच्ची के साथ रहती है। करीब चार साल पहले उसकी सोशल मीडिया के जरिए पहचान भोपाल के बैरागढ़ इलाके में रहने वाले दिनेश बगलानी नाम के युवक से हो गई थी। दोनों के बीच कई महीनों तक बातचीत व चैटिंग चलती रही। बातचीत के दौरान महिला ने अपनी जिंदगी की सभी निजी बातें युवक के साथ शेयर की। महिला की बातें सुनने के बाद युवक ने महिला से कहा कि वह शादी करना चाहता है। महिला ने हामी भरते हुए भोपाल में काम की तलाश शुरू कर दी।

शादी का झांसा देकर भोपाल बुलाया था

उसने करोंद इलाके के काए अपार्टमेंट में एक फ्लैट किराए पर ले लिया। अक्टूबर 2022 में युवक ने महिला से कहा कि वह शादी की बात करने के लिए महिला को अपने परिवार से मिलाना चाहता है। युवक की बात को मानते हुए महिला भोपाल आ गई। फ्लैट पर युवक तो पहुंच गया लेकिन परिवार उसके साथ नहीं था। महिला को अकेला पाकर युवक ने उसको जान से मारने की धमकी देते हुए उसके साथ रेप किया।

शादी के लिए इनकार किया तब दर्ज कराई एफआईआर

महिला ने जब पुलिस थाने में शिकायत करने की बात कही तो युवक ने महिला को शादी करने का झांसा दिया। इसके बाद वह शारीरिक शोषण करता रहा। गत 22 जून को भी उसने महिला के साथ ज्यादाती की। महिला ने शादी की बात का दबाव डाला तो युवक ने शादी करने से मना कर दिया। इसके बाद महिला ने मामले की शिकायत पुलिस को कर दी। पुलिस ने दुष्कर्म का प्रकरण दर्ज कर जांच शुरू कर दी है।

निगमकर्मী मृत, फिर भी सैलरी निकली, अब जांच

भोपाल की कांग्रेस पार्षद ने उठाया मुद्दा; अध्यक्ष बोले-कमिश्नर को जांच सौंपी

भोपाल (नप्र)। भोपाल नगर निगम के एक सफाई सुपरवाइजर की मृत्यु होने के बावजूद सैलरी निकलने और कंट्रक्शन से जुड़े मुद्दे की जांच शुरू हो गई है। अध्यक्ष किशन सूर्यवंशी ने निगम कमिश्नर हरेंद्र नारायण को जांच कर रिपोर्ट सौंपने को कहा है। कांग्रेस पार्षद शिरीन खान ने निगम बैठक में यह मुद्दा उठाया था। इसके अलावा एमआईसी मेंबर के जवाब और आरटीआई (राइट टू इंफॉर्मेशन) में निर्माण कार्यों की अलग-अलग रिपोर्ट की भी जांच की जा रही है।

वाई-35 की पार्षद शिरीन ने बताया, जून-7 में मेरा वार्ड-



35 है। कौन सा कर्मचारी कहा पदस्थ हैं और क्या काम कर रहा है, इसकी जानकारी ली गई थी। आरटीआई में जानकारी ली कि मेरे वार्ड के सुपरवाइजर जसवंत की मौत हो चुकी है, लेकिन उनकी सैलरी निकल रही है। यह भ्रष्टाचार का बड़ा मुद्दा है। इसकी जांच की मांग की गई थी। इस मामले में निगम अध्यक्ष सूर्यवंशी ने बताया, सैलरी के मामले में कमिश्नर को बारीकी से जांच करने को कहा है। इसमें जो कर्मचारी भी दोषी पाया जाता है, उन पर कड़ी कार्रवाई हो। निगम कमिश्नर को जांच रिपोर्ट जल्द सौंपने को कहा है। एक-दो दिन में रिपोर्ट मांगी गई है।

निर्माण कार्य में गड़बड़ी की आशंका

कांग्रेस के वार्ड-77 के कांग्रेस पार्षद दानिश खान नेब ताया, अपने वार्ड के एक निर्माण को लेकर सवाल उठाए। मुझे एमआईसी मेंबर से लिखित जवाब मिला कि यह कार्य शुरू हो नहीं हुआ है। दूसरी ओर, आरटीआई में कार्य होने की जानकारी दी गई है। इस मामले में भी बारीकी से जांच हो।

उप-मुख्यमंत्री श्री शुक्ल इंदौर में ‘पितृ पर्वत में एक वृक्ष माँ के नाम’ में होंगे शामिल

भोपाल (नप्र)। उप-मुख्यमंत्री श्री राजेंद्र शुक्ल 6 जुलाई को इंदौर प्रवास में रहेंगे। उप-मुख्यमंत्री पितृ पर्वत में एक वृक्ष माँ के नाम कार्यक्रम में नगरीय विकास एवं आवास मंत्री श्री कैलाश विजयवर्गीय के साथ शामिल होंगे। उप-मुख्यमंत्री जिला चिकित्सालय इंदौर की व्यवस्थाओं का निरीक्षण करेंगे। श्री शुक्ल महात्मा गांधी मेडिकल कॉलेज इंदौर की सामान्य सभा की बैठक में भी शामिल होंगे। उप-मुख्यमंत्री अरविन्दो इंस्टिट्यूट ऑफ मेडिकल साइंस के भारत के ग्रामीण स्वास्थ्य की ओर एक कदम कार्यक्रम और अन्य स्थानीय कार्यक्रम में शामिल होंगे।

जाति प्रमाण पत्र जारी करने की प्रक्रिया में सरलीकरण के लिए समिति गठित

भोपाल (नप्र)। राज्य शासन द्वारा जाति प्रमाण पत्र जारी करने की प्रक्रिया में आ रही कठिनाइयों के सरलीकरण के लिए अंतर्विभागीय समिति गठित की गई है। अपर मुख्य सचिव, पिछड़ा वर्ग तथा अल्प संख्यक कल्याण विभुक्त घुमन्तु और अर्द्धसमुन्तु कल्याण को समिति के अध्यक्ष एवं प्रमुख सचिव, सामान्य प्रशासन विभाग, जनजातीय कार्य विभाग तथा अनुसूचित जाति कल्याण विभाग, विज्ञान एवं प्रौद्योगिकी विभाग एवं राजस्व विभाग को सदस्य नामांकित किया गया है।समिति को बैठक कर एक सप्ताह में प्रतिवेदन प्रस्तुत करने के लिए कहा गया है।

भोपाल-इंदौर समेत कई जिलों में बारिश

ग्वालियर की कॉलोनियों में भरा पानी ; अशोकनगर में टीन शेड गिरा



भोपाल (नप्र)। मध्यप्रदेश में भोपाल और इंदौर समेत कई जिलों में बारिश का दौर जारी है। ग्वालियर में तो कॉलोनियों और सड़कों पर पानी भर गया। डिंडौरी में नर्मदा नदी उफान पर आ गई। पन्ना में दो बहने बही।

मौसम विभाग ने रीवा, नीमच, श्योपुरकलां, भिंड, शिवपुरी, रायसेन, सतना समेत 13 जिलों में भारी बारिश का अलर्ट जारी किया है।

भोपाल में तेज बारिश- भोपाल में सुबह से बादल छाए थे। दोपहर बार घने काले बादल आए और बारिश शुरू हो गई। शहर के कुछ हिस्सों में तेज बारिश तो कुछ हिस्सों में रुक-रुककर हल्की बारिश हो रही है।

डिंडौरी में उफान पर नर्मदा नदी- डिंडौरी में पिछले एक सप्ताह से रुक रुक कर हो रही बारिश से नर्मदा समेत

सहायक नदियों का जल स्तर लगातार बढ़ रहा है। जल स्तर बढ़ने से नर्मदा का दृश्य बांध जैसा दिखने लगा है। इस दृश्य को देखने के लिए नर्मदा किनारे सुबह-शाम बड़ी संख्या में स्थानीय लोग आ रहे हैं। कुछ लोग रिस्क लेकर नदी में उतरते भी दिख रहे हैं।

बारिश के बीच केंद्रीय मंत्री का स्वागत- धार जिले के गंधवानी में तेज बारिश के बीच केंद्रीय राज्य मंत्री सावित्री ठाकुर का भाजपा कार्यकर्ताओं ने भव्य स्वागत किया। सावित्री ठाकुर ने यहां एक पौधा मां के नाम अभियान में शामिल होकर पौधारोपण भी किया।

24 घंटे में 8 सेंटीमीटर बारिश का अनुमान- सीनियर मौसम वैज्ञानिक डॉ. वेदप्रकाश सिंह ने बताया कि अगले 24 घंटे में कई जिलों में 5 से 8 सेंटीमीटर तक

बारिश हो सकती है। 48 घंटे के बाद सिस्टम कमजोर होगा, लेकिन हल्की बारिश जारी रहेगी। 7 जुलाई को सिस्टम फिर स्ट्रॉंग होगा। इससे 8 जुलाई को भारी बारिश हो सकती है।

हरदा में आधा घंटा भारी बारिश से सड़कों पर भरा पानी- हरदा में करीब आधा घंटा भारी बारिश हुई। यहां कृषि मंडी में पानी भर गया, जो सड़कों पर बहने लगा। **मुरैना के अंबाह में जमकर बारिश-** मुरैना जिले के अंबाह में सुबह से तेज धूप रही। करीब 11:30 बजे मौसम बदला और बारिश शुरू हो गई। खेतों में पानी भर गया। किसानों का कहना है कि जलभराव से वे बाजरे की फसल की बोवनी अब करीब 1 सप्ताह बाद कर सकेंगे।

भोपाल में बाल आयोग ने की मददसों की जांच

बंद मिला माचना कॉलोनी का मदरसा, रविवार की जगह होती है जुम्मे की छुट्टी



भोपाल (नप्र)। मध्य प्रदेश बाल आयोग की टीम ने आज भोपाल के मदरसों का निरीक्षण किया। टीम सबसे पहले पांच नंबर स्थित माचना कॉलोनी में सिद्दीकिया दारुल उलूम मदरसा पहुंची। मदरसा रविवार की जगह आज शुक्रवार को बंद मिला।

आयोग के सदस्य ओंकार सिंह ने बताया कि यहां सरकारी नियम के अनुसार रविवार को छुट्टी रहना चाहिए। लेकिन, यहां आज

शुक्रवार को छुट्टी रहती है। इसकी जांच करेंगे। बाकी यहां सब ठीक है। डॉ. निवेदिता शर्मा ने कहा कि ये मदरसा रजिस्टर्ड है। मदरसों का रजिस्ट्रेशन दो तरह से होता है। एक तरह के मदरसे वे होते हैं। जो शासकीय सहायता लेते हैं। इनमें मिड डे मील के अलावा अन्य चीजों में सरकार सहायता करती है। जबकि ये मदरसा सिर्फ रजिस्टर्ड है।

मदरसे के सदस्य मो. फैजान ने

बताया कि आज जुम्मा (शुक्रवार) होने के कारण यहां छुट्टी है। मदरसे में रविवार को भी पढ़ाई होती है। यहां हिंदी, इंग्लिश, अरबी के साथ सभी विषय पढ़ाए जाते हैं। रविवार की की जगह शुक्रवार को छुट्टी होने पर उन्होंने पर उन्होंने कहा कि शरीयत में जुमा एक बहुत बड़ा दिन होता है। बच्चे नमाज के साथ बाकी काम भी शुक्रवार को ही करते हैं। इसलिए यहां रविवार की जगह शुक्रवार को छुट्टी रहती है।

विधायक आतिफ अकील ने जताई नाराजगी

मॉचना कॉलोनी स्थित मदरसे की जांच पर भोपाल उत्तर से विधायक आतिफ अकील ने नाराजगी व्यक्त की है। उन्होंने कहा कि सरकार जब-जब भ्रष्टाचार में फंसी है उससे बचने के लिए ऐसे काम करने लगती है। हमारे यहां जैन संतों पर अत्याचार हुए। सरकार ने इस मामले में आज तक कुछ नहीं किया। जिस स्थान पर गरीब बच्चे पढ़ते हैं। वहां के प्रिंसिपल चंदा करके उनके खाने-पीने और रहने की व्यवस्था करते हैं। सरकार को शर्म आनी चाहिए। इन लोगों के दिमाग में जो वायरस घुसा है उसे निकालना चाहिए।

आंगनवाड़ी केंद्र का भी किया निरीक्षण

माचना कॉलोनी के मदरसे की जांच करने के बाद बाल आयोग की टीम 6 नंबर स्थित आंगनवाड़ी केंद्र 1011 पर पहुंची। यहां मध्याह्न भोजन की जांच की। बाल आयोग की सदस्य डॉक्टर निवेदिता ने कहा कि आंगनवाड़ी अच्छी है। ठीक ढंग से भोजन दिया जा रहा है। बच्चों की देखभाल भी सही तरीके से हो रही है। इस केंद्र में 3 से 6 उम्र के 29 और 0 से 3 साल के 49 वर्ष के बच्चे रजिस्टर्ड हैं। उन्होंने बताया कि यहां एक कमी मिली है। वॉशरूम में पानी की दिक्रत थी। इसे सही कराने कहा गया है।

सरपंच एकता महासंघ मध्य प्रदेश ने भोपाल में किया प्रदर्शन

सरपंचों की मांग-सरकार पंचायत बुलाकर हमारी सुने और हमारे हित संरक्षित करे

भोपाल (नप्र)। सरपंच एकता महासंघ मध्य प्रदेश ने शुक्रवार को भोपाल में प्रदर्शन कर मुख्यमंत्री के नाम ज्ञापन सौंपा है। महासंघ ने सरपंचों के अधिकार लौटाने की मांग की है। संघ के प्रदेशाध्यक्ष गोपाल सिंह पंवार ने आरोप लगाया कि सरपंचों के संपूर्ण अधिकार छीन लिए गए हैं, जिससे उन्हें काम करने में काफी कठिनाइयों का सामना करना पड़ रहा है। उन्होंने कहा कि सरकार सरपंचों की पंचायत बुलाए और उनकी बात को सुनकर ठोस निर्णय ले। पंवार ने कहा कि सरपंचों के छीने गए अधिकार लौटाने पर ही ग्रामीण क्षेत्रों में ठीक से काम हो सकेगा।

महासंघ की मुख्य मांगें ...

- पंचायती राज व्यवस्था के माध्यम से ग्राम विकास को सुनिश्चित करें।
- पंचायत एवं ग्रामीण विकास विभाग के 1 जुलाई 2024 को जारी आदेश को तत्काल निरस्त करें।
- मप्र पंचायती राज व ग्राम स्वराज अधिनियम 1993-94 को पुनः पूर्ण रूप से लागू किया जाए।
- ग्राम पंचायतों में रोजगार सहायक/सहायक सचिव के स्थानांतरण का प्रावधान जल्द लागू किया जाए और सरपंचों की अनुशंसा से तबादले हों।
- प्रत्येक ग्राम पंचायत में 2-2 सुदूर सड़क, 5-5 हितग्राही कूप एवं नवीन



पुलिया निर्माण कार्य, नवीन स्टॉप डेम, चैक डेम निर्माण, पशु शेड निर्माण आदि कार्य चालू कराए जाएं।

- प्रधानमंत्री आवास का नया बजट दिया जाए, पंचायत चुनाव 2 वर्ष पहले हुए अभी तक नए प्रधानमंत्री आवास स्वीकृत नहीं हुए हैं, जो स्वीकृत किया जाएं।
- 15 वें वित्त एवं 5वें वित्त की राशि से टाइड व अनटाइड की बाध्यता समाप्त करें। ग्राम पंचायतों को अपनी

- आवश्यकतानुसार काम करने की हूट दें।
- बीपीएल राशन कार्ड का पोर्टल दोबारा खोलें, ताकि पात्र हितग्राही बीपीएल योजना का लाभ ले सकें।
- 181 पर झूठी शिकायत करने वालों पर कानूनी कार्यवाही की जाए।
- स्वीकृत पुलिया चैक डेम, स्टॉप डेम बनकर तैयार हो चुके हैं, उन पर जिला कलेक्टर के द्वारा रोक लगा रखी है, उन्हें तत्काल प्रभाव से हटाएं।

संपादकीय

पौध संरक्षण की बात भी हो

मप्र के मुख्यमंत्री डॉ. मोहन यादव की पहल और प्रधानमंत्री नरेन्द्र मोदी की प्रेरणा से राज्य में पौधरोपण का प्रदेशव्यापी अभियान 6 जुलाई से प्रारंभ हो रहा है, जो सराहनीय है। इसे 'एक पेड़ मां के नाम' का नाम दिया गया है, जो पौधरोपण को भावनात्मक स्पर्श भी देता है। इस अभियान के तहत मप्र में कुल साढ़े 5 करोड़ पौधे रोपे जाएंगे। इनमें से अकेले भोपाल जिले में ही 12 लाख पौधे लगाए जाएंगे। जबकि इंदौर जिले में 51 लाख पौधे लगाने की योजना है। पौधरोपण के दौरान विद्यार्थियों को पर्यावरण का महत्व बताने के साथ ही विरासत से भी जोड़ा जाएगा। 6 जुलाई को राष्ट्रवादी विचारक, शिक्षाविद् और भारतीय जनसंघ के संस्थापक डॉ. श्यामा प्रसाद मुखर्जी की जयंती है। इसी संदर्भ में मुख्यमंत्री ने ह्दाल अधिकारियों की बैठक में निर्देश दिए थे कि भोपाल जिला पर्यटन परिषद और अन्य संस्थाएं विद्यार्थियों को पुरातात्विक महत्व के स्थानों, विज्ञान संग्रहालय और अन्य संग्रहालयों की सैर करवाएं। भोपाल में ऐसे जीवत प्रयास होने चाहिए जिससे राजधानी एक मॉडल बने और अन्य स्थानों पर उसकी चर्चा हो। मुख्यमंत्री ने कहा कि 'एक पेड़ मां के नाम' अभियान के लिए जन अभियान परिषद, अखिल विश्व गायत्री परिवार और अन्य संस्थाओं का पूरा सहयोग लिया जाए। भोपाल में पौधरोपण के लिए करीब 350 स्थल पौध-रोपण के लिए चयनित किए गए हैं। कुल 480 हेक्टेयर क्षेत्र में पौधे लगाने का लक्ष्य है। मप्र में शिक्षा तरह तेजी से हरियाली घट रही है, उसे देखते हुए बड़े पैमाने पर पौधरोपण करने तथा उनके संवर्द्धन की निहायत जरूरत है। सीमेंट के जंगल खड़े करने के लिए मनमाने तरीके से पेड़ काटे जा रहे हैं। उसकी ऐवज में पौधरोपण नहीं के बराबर होता है। क्योंकि काटे गए पेड़ों के बदले में उतने ही पेड़ लगाने की जिम्मेदारी किसी की नहीं है और न ही इसे कोई गंभीरता लेता है। भोपाल के हरित क्षेत्र शिवाजी नगर में पिछले दिनों मंत्री विधायकों के बंगले बनाने के नाम पर 29 हजार पेड़ काटने का महाघातक प्लान बना था, जिसे भारी जनविरोध के बाद सरकार को वापस लेना पड़ा था। समग्रता में देखें तो राजधानी भोपाल में पिछले 5 साल में सरकारी तौर पर साढ़े 6 लाख से अधिक पेड़ लगाए गए। इस पर करीब 30 करोड़ खर्च हुए। हालत ये है कि इनमें 70 फीसदी सूख चुके हैं। बीआरटीएस व स्मार्ट सिटी के नाम पर शिफ्ट 775 पेड़ों में से एक भी नहीं बचा। पौधरोपण व पेड़ों की शिफ्टिंग के नाम पर सिर्फ दिखावा हो रहा है। इसकी न तो किसी को चिंता है और न ही इसके लिए किसी की कोई जवाबदेही है। राज्य के बाकी हिस्सों की भी वही कहानी है। पेड़ लगाने के नाम पर करोड़ों खर्च होंगे। लेकिन उन्हें बचाने का कोई प्रावधान नहीं है और न ही उनकी कोई सुरक्षा व्यवस्था है। उदाहरण के लिए भोपाल के कलियासोत डेम से 13 शटर तक 2019 में रोपे गए 2000 पौधों का आज कोई निशान नजर नहीं आता। स्मार्ट सिटी एरिया में स्टेडियम के पास, जवाहर चौक, लाइली बहना पार्क में रोपे गए ज्यादातर पौधे गायब हो चुके हैं। नियम ऐसे हैं कि 30 सेमी से अधिक गोलाई वाले किसी भी पेड़ को केवल फीस जमा कर काट सकते हैं। नतीजा शहर का ग्रीन कवर सिर्फ 9 फीसदी रह गया है। मुद्दा यह कि सरकार पेड़ लगाए, लेकिन उनकी कम से कम पांच साल तक देखभाल की जिम्मेदारी भी तय करे। तभी इस अभियान की सार्थकता है। मात्र पौधे लगाकर उन्हें भगवान भरोसे छोड़ देना महज वृक्षारोपण के नाम करोड़ों रू. बर्बाद करना है और कुछ नहीं।

मुद्दा

चेतनादित्य आलोक

लेखक पत्रकार हैं।

भारतीय संस्कृति में एक ओर 'सर्वे भवन्तु सुखिनः सर्वे सन्तु निरामयाः', सर्वे भद्राणि पश्यन्तु मां कथिंश्च दुःखभाग्य भद्राः' कहकर समस्त जीव जगत् के कल्याण की बात कही गई है, वहीं दूसरी ओर '...वसुधैव कुटुम्बकम्' कहकर इस संपूर्ण वसुधा को ही एक परिवार के रूप में स्वीकार किया गया है। गौरतलब है कि हमारी संस्कृति ने जीवन में हमें 'एकल' को स्वीकारने, उसका मानवर्द्धन करने अथवा उसकी ओर अग्रसर होने की बात नहीं सिखाई, बल्कि 'एकल' को जगह 'समल' को हमारे जीवन-पन्थ में स्थापित करने का कार्य किया। हमारे पूर्वजों ने हमें 'व्यक्ति' के स्थान पर 'समष्टि' को महत्व और प्राथमिकता देने की बात सिखाई। तात्पर्य यह कि हमारे ऋषि-मुनियों ने हमें सिखाया कि इस नगर संसार में 'मैं' का कोई महत्व नहीं। यहाँ तो 'हम' के बिना मनुष्य के अस्तित्व में कुछ होने ही वाला नहीं है। वैसे यह सच है कि मनुष्यता का ऐसा औदात्य भाव, संस्कारों की ऐसी तलता और ऐसी सांस्कृतिक गहराई दुनिया के किसी भी अन्य समाज, संस्कृति या धर्म में नहीं मिलती, जबकि हमारी संस्कृति में ये हमारी धर्मनियों में प्रवाहित होने वाले लहू के समान तथा हमारी धारों के साथ हमारी देह में प्रविष्ट करने वाली प्राण-धारा के समान हैं।

दूसरे शब्दों में कहा जाए तो ये हमारे पूर्वजों द्वारा मनुष्य जाति के लिए 'मर्यादा' स्वरूप स्थापितएसेमानडंड हैं, जिनके बल पर ही अतीत में भारत दुनिया के पतन पर विश्वभर के रूप में स्थापित हुआ और युगों-युगों तक बना रहा। लेकिन क्या कारण है कि समस्त जीव जगत् के कल्याण की चिंता करने और इस संपूर्ण वसुधा को ही एक परिवार के रूप में स्वीकार करने वाला समाज आज स्वयं ही इतना लापरवाह, लाचार और गैर जिम्मेदार हो गया कि उसके एक नागरिक का दूसरे नागरिक की भय, भूख, तड़प, पीड़ा, संकट और समाधान से कोई वास्ता ही नहीं रह गया है। यह अत्यंत दुःखद है कि हम अपने पूर्वजों से विरासत में मिले इस देवीय औदात्य भाव, सांस्कारिक तलता एवं सांस्कृतिक गहराई को बचाकर नहीं रख पाए... और कालांतर में हम धीरे-धीरे पतन की ओर बढ़ते चले गए। इस

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देशबन्धु परिसर, प्रेस कॉम्पलेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

संपादक - उमेश त्रिवेदी

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923, Ph. No. 0755-2422692, 4059111 Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।

नजरिया

कुमार प्रशांत

लेखक गांधी शांति प्रतिष्ठान के अध्यक्ष हैं ।



हमारी नई लोकसभा अभी बनी ही है, लेकिन चल नहीं पा रही। चल पाएगी, इसमें शक है। चलकर भी क्या कर पाएगी, कह नहीं सकते। कहावत बहुत पुगनी है जो हर अनुभव के साथ नई होती रहती है कि 'पूत के पांव पालने में ही दीख जाते हैं।' जो पांव दीख रहा है, वह शुभ नहीं है। यदि मैं भूतला नहीं हूँ तो कवि विजयदेव नारायण साही ने इस कहावत में एक दूसरी मार्मिक पंक्ति जोड़ दी थी : 'पूत के पांव पालने में मत देखो। वह पिता के फटे जूते पहनने आया है।' इस लोकसभा के बारे में यही पंक्ति बार-बार मन में गुंज रही है।

जिस पार्टी ने, जिन पार्टियों के साथ जोड़बिठाकर सरकार बनाई है, उन सबको मालूम है कि यह वक्ती व्यवस्था है। कौन, पहले, किसे और कब लंगड़ी मारता है, इसी पर इस लोकसभा का भविष्य टिका है; और यह तो सारे संविधानतज्ञ जानते हैं कि लोकसभा के भविष्य पर ही सांसद नाम के निरीह प्राणियों का भविष्य टिका होता है। निरीह इसलिए कह रहा हूँ कि पिछले कम-से-कम 10 सालों से हमारे सांसदों का एक ही काम रहा है, जिसे वे बड़ी शिद्दत से निभाते हैं : सरकार की दी हुई मेज थपथपाना या भगवान की दी हुई हथेलियों से तालियां बजाना।

विपक्ष भी ऐसा ही करता है। फर्क है तो बस इतना कि उसके पास कोई प्रधानमंत्री नहीं होता। इस बार उसके पास एक 'छया प्रधानमंत्री' जरूर है जिसकी छया कब तक, कहाँ तक रहती है, देखना बाकी है। हम दुआा करते हैं कि अंग्रेजी के 'शैंडो प्राइम-मिनिस्टर' का मक्खीमार अनुवाद भले उसे 'छया प्रधानमंत्री' कहे, नेता प्रतिपक्ष कभी इस प्रधानमंत्री की छया न बनें। न उनकी छया में रहे, न उनको छया दें।

ओम बिरला को दोबारा लोकसभा अध्यक्ष बनाने के पीछे प्रधानमंत्री का एक ही मकसद था : विपक्ष को आखिरी हद्द तक अपमानित करना ! बिरला कभी इस पद के योग्य नहीं थे; आज भी नहीं हैं। विद्वता, कार्यकुशलता, व्यवहार-कुशलता, वाक्पटुता तथा सदन में गरिमामय माहौल बनाए रखने जैसे किसी भी गुण से उनका नाता नहीं रहा है, यह हमने पिछले पांच सालों में देखा। नेता नहीं विपक्ष ने उनका इतना स्वागत व गुणगान क्यों किया !

ओम बिरला ने पिछली संसद में जिस तरह विपक्ष को तिरस्कृत व अपमानित किया था, उसे ही दोहराने के लिए इस बार भी उन्हें ही प्रधानमंत्री ने आमो किया है, ताकि विपक्ष व देश समझे कि कहीं, कुछ भी बदला नहीं है। नई लोकसभा के पहले ही दिन वे अपने पुराने अवतार में दिखाई दिए। जिस असभ्यता से उन्होंने दीर्घदृष्ट हुद्दा को अपमानित किया; शिश् थरूर के 'जय संविधान' कहने से तिलालिलिए, विपक्ष के सांसदों को कब उठना-कब बैठना सिखाने की फन्की कसी - वह

सर्वोन्नत समाज के रूप में स्थापित कैसे हो पाता।साथ ही साक्षात् मर्यादा स्वरूप मनुष्य रूप में अवर्तित हुए भगवान श्रीराम को भला धनुष क्यों उठाना पड़ता और राजा बनने के बाद अपनी प्रजा के पहेँक, दैविक एवं भौतिक तापों-संतोषों को हरने तथा उनके समस्त सांसारिक सुख-सुविधाओं को व्यवस्था करने की ज़रूरत क्यों पड़ती।

इसलिए जरूरी है कि हम अपना विकास तो करें ही, किंतु अपने संस्कारों और संस्कृति के मार्गदर्श अर्थात् जीवन और जगत् के प्रति अपनी जिम्मेदारियों को भी कदापि न भूलें।हम 'स्व' नहीं 'समग्र' के समर्थक बनें। हम 'एकल' को त्यागकर 'सकल' की ओर अग्रसर हों और 'व्यक्ति' को छोड़ एक बार पुनः 'समष्टि' को महत्व एवं प्राथमिकता देने की शुरुआत करें।

बहरहाल, अप्रैल के अंत में जारी संयुक्त राष्ट्रकी 'ग्लोबल रिपोर्ट ऑन फूड क्राइसिस' में बताया गया है कि विश्व भर के कुल 59 देशों के लाभार्थ 28.2 करोड़ लोग भूख से तड़पने के लिए मजबूर हैं। राष्ट्र के अनुसार युद्धप्रस्त गाजा पट्टी और सूडान में बिगड़े खाद्य सुरक्षा के हालातों के कारण 2022 में 2.4 करोड़ से भी अधिक लोगों को खाद्य समस्या के अभाव में भूखे रहना पड़ा।बता दें कि भोजन के अभाव को लेकर राष्ट्र जारी करने की शुरुआत संयुक्त राष्ट्र ने 2016 में की थी।देखा जाए तो पहली राष्ट्र की तुलना में हालिया राष्ट्र में भूखे लोगों की संख्या में चार गुना की वृद्धि हो चुकी है। साथ ही खाद्य सामग्री के अभाव में भूख से तड़पने वालों की यह संख्या अब तक की संस्कृति है। हालाँकि भूखे रहने का एक कारण रुपये के अभाव में भोजन नहीं खरीद पाना भी हो सकता है, जो भोजन के अभाव और भूख से संबद्ध भारतीय परिदृश्य में सार्थक और सटीक प्रतीत होता है। जाहिर है कि यदि ऐसा नहीं होता तो भारत सरकार भला 80 करोड़ भारतीयों को मुफ्त में राशन क्यों उपलब्ध कराती। बहरहाल, संयुक्त राष्ट्र के खाद्य एवं कृषि संगठन के अर्थशास्त्री मैक्सिमो टोरेरो के अनुसार विश्व भर के विशेषज्ञों ने भूख का एक पैमाना निर्धारित किया है, जिसमें पांच चरण हैं।

इसमें भूख से सर्वाधिक पीड़ित लोगों को पांचवें चरण में रखा गया है, जिसके अंगरगत भारत समेत पांच देशों के 705000 लोग शामिल किए गए हैं। इसमें से 80 प्रतिशत यानी 577000 लोग तो अकेले युद्धप्रस्त गाजा पट्टी में हैं।

बताना जरूरी है कि 'ग्लोबल हंगर डेक्सेस 2023' के

लंगड़ी व पतनशील गठबंधनों की संसद

जिस पार्टी ने, जिन पार्टियों के साथ जोड़ बिठाकर सरकार बनाई है, उन सबको मालूम है कि यह वक्ती व्यवस्था है। कौन, पहले, किसे और कब लंगड़ी मारता है, इसी पर इस लोकसभा का भविष्य टिका है; और यह तो सारे संविधानतज्ञ जानते हैं कि लोकसभा के भविष्य पर ही सांसद नाम के निरीह प्राणियों का भविष्य टिका होता है। निरीह इसलिए कह रहा हूँ कि पिछले कम-से-कम 10 सालों से हमारे सांसदों का एक ही काम रहा है, जिसे वे बड़ी शिद्दत से निभाते हैं : सरकार की दी हुई मेज थपथपाना या भगवान की दी हुई हथेलियों से तालियां बजाना।

सब यह समझने के लिए पर्याप्त है कि उन्हें क्या करने का निर्देश हुआ है। राहुल गांधी ने जब यह कहा कि उनका माइक बंद क्यों किया गया, तो अध्यक्ष का जवाब आया कि मैंने पहले भी यह व्यवस्था दी है कि मेरे पास माइक

को शांति से उसे सुनना चाहिए, वैसे ही ही परंपरा यह भी है कि विपक्ष का नेता जब बोल रहा हो तब उसे अध्यक्ष द्वारा बार-बार टोकना, बार-बार समय का भान कराना, क्या बोलें, क्या न बोलें आदि का निर्देश देना गलत है,



का कोई बटन नहीं है। क्या अध्यक्ष की जानकारी व अनुमति के बगैर ही कोई, कहीं से बैठकर लोकसभा की कार्यवाही में दखल दे रहा है? अगर ऐसा है तो अध्यक्ष चाहिए ही क्यों? जो अनदेखा- अनजाना आदमी बटन बंद कर सकता है, वही लोकसभा चला भी सकता है। 'इंडिया गठबंधन' को तब तक न लोकसभा जाना चाहिए, न राज्यसभा जब तक कि यह बता न दिया जाए कि माइक बंद किसने किया था, किसकी अनुमति या निर्देश से किया था?

परंपरा की बात है तो यह समझना जरूरी है कि विपक्ष के नेता की भी परंपराएं हैं। इस अध्यक्ष को न वे परंपराएं पता हैं, न विपक्ष के नेता का मतलब मालूम है। जिन सांसदों का जन्म ही 10 साल पहले हुआ है, उनकी यह त्रासदी स्वाभाविक है। उनकी तो आँखें जब से खुली हैं तब से उन्होंने यही देखा-जाना है कि लोकसभा का मतलब एक ही आदमी होता है। जैसे यह परंपरा है कि अध्यक्ष जब खड़ा हो जाए तो सभी सांसदों को बैठ जाना चाहिए; प्रधानमंत्री जब बोल रहा हो तब सांसदों

अशिष्टता है, लोकतांत्रिक परंपरा का उल्लंघन है।

आखिर परंपराएं बनती कैसे हैं और उन्हें ताकत कहां से मिलती है? परंपराएं कानूनी प्रावधानों से भी अधिक मान्य क्यों होती हैं? सिर्फ इसलिए कि कोई भी उन्हें तोड़ता नहीं है। संविधान प्रदत्त शक्तिवर्षा भी उनका शालीनता से पालन कर, उसे और अधिक मजबूत व काय्य बनाते हैं। राष्ट्राणा चल रहा हो तब राष्ट्रपति के सामने से धड़धड़ते हुए निकलकर अपनी कुर्सी पकड़ने वाला लोकसभा अध्यक्ष हो कि राष्ट्रपति प्रमर्श करें तब भी अपनी कुर्सी पर बैठा रहने वाला प्रधानमंत्री, ये सब हकते परंपराओं को ठेस पहुंचाती हैं।

अंधधुंध अपनी फिक्र आप करें, लेकिन हम-आप तो सोचें कि ऐसा क्यों है कि सत्तापक्ष के सारे शब्द इतने खोखले लगते हैं? शिक्षामंत्री ठीक ही तो कह रहे थे कि 'नीट' के बारे में हम विपक्ष के सारे सवालों का जवाब देने को तैयार हैं। वे कह तो रहे थे, लेकिन उनके हाव-भाव व तेवर यह कहते सुनाई दे रहे थे कि कर लो जो करना हो, हम कोई चर्चा नहीं करेंगे। ऐसा इसलिए था

अपेक्षा कहीं दुख का कारण न बन जाए...

दृष्टिकोण

राजेंद्र बज

ह र कोई अपने व्यक्तित्व एवं कृतित्व की किसी न किसी विशिष्टता के चलते अपने आप में महत्वपूर्ण होता है। इस नाते कोई कम तो कोई ज्यादा सम्मान का पात्र भी होता है। लेकिन यह कतई जरूरी नहीं होता कि जो अपने आप को जिस सम्मान के योग्य समझता है, उसी अनुपात में उसे यथोचित सम्मान मिल सके। इसके चलते किसी-किसी को अपेक्षा से अधिक सम्मान मिल जाता है तो किसी को अपेक्षित सम्मान नहीं मिल पाता। ऐसी स्थिति में कोई प्रबल आत्मविश्वास से भर जाता है तो कोई कुटित्त मानसिकता से ग्रस्त हो जाता है। दोनों ही स्थिति अनेक विषमताओं को जन्म देती हैं।

जीवन में ऐसे अनेक अवसर आते हैं जब हम अपेक्षित मान-सम्मान से अपने आप को वंचित पाते हैं। इसके चलते काफी हद तक मन व्यथित होता है और कभी-कभी तो किसी के प्रति दुराग्रह के भाव भी मन में पनपने लगते हैं। दरअसल हर किसी का किसी व्यक्ति विशेष के कद के आकलन का पैमाना अलग-अलग होता है। कोई धन को महत्व देता है, कोई एव एवं प्रतिष्ठा को महत्व देता है और कोई ज्ञान तथा अनुभव को महत्व दिया करता है। कभी-कभी ऐसा भी होता है कि किसी की नजरों में सामने वाले का धन वैभव, पद-प्रतिष्ठा और अनुभव या ज्ञान से परे किसी अन्य प्रकार की विशिष्टता ही सामने वाले को महत्वपूर्ण बनाती हो। हर किसी का अपना एक अलग नजरिया होता है।

दरअसल हर व्यक्ति की जीवन में प्राथमिकताएं अलग-अलग हुआ करती हैं। किसी भी व्यक्ति विशेष के लिए आखिर क्या महत्वपूर्ण है, इसका आकलन उसकी मानसिक स्थिति का अनुमान लगाकर सहज रूप से किया जा सकता है। वैसे संसार में कोई भी व्यक्ति अपने आप में पूर्ण रूप से संपूर्ण नहीं होता। हर किसी के जीवन में कोई न कोई कमी खटकती रहा करती है। जिस व्यक्ति में जो कमी होती है, उसकी पूर्णता के आधार पर सामने वाले के कद का आकलन किया जाने लगता है। इस संदर्भ में बेहतर यही होता है कि हम व्यक्ति के सहज

मनोविज्ञान को समझते हुए हर समय हर किसी से अपनी अपेक्षा के अनुरूप सम्मान की अपेक्षा न करें।

हमें समझना चाहिए कि क्या पता वर्तमान दौर में हर व्यक्ति कहीं न कहीं उलझा हुआ हो। हर किसी के जीवन में कहीं कोई कमी ऐसी हो जिसके चलते उसका चित्त स्थिर अवस्था में नहीं हो। जिंदगी में अपने लक्ष्य को पाने की बेताबी के चलते वह अपने ही खयालों में खोया हुआ हो। या कि शारीरिक या मानसिक दृष्टि से सामने वाला सामान्य स्थिति में नहीं हो। कुल मिलाकर यदि हम अपनी महत्वाकांक्षाओं को एक पल के लिए विराम देकर सामने वाले की स्थिति पर विचार कर लेंवें, तो अनावश्यक रूप से अपने मन को खराब होने से बचा सकते हैं। ऐसी दृष्टि विकसित हो जाने पर व्यर्थ के संताप से भी काफी हद तक बचा जा सकता है।

वास्तव में महत्वाकांक्षाओं को हमें जीवन में आगे बढ़ने की ललक के रूप में लेना चाहिए। बेहतर हो यदि हम अपने व्यक्तित्व एवं कृतित्व में निरंतर निखार लाने की दिशा में समर्पित भाव से सक्रिय रहे। इस बात की अपेक्षा नहीं करें कि हमारी स्थिति तथा प्रतिभा को अतिरिक्त सम्मान की नजरों से देखा जाए। अन्यथा अपेक्षित परिणाम न मिलने पर अंतर्मन में निराशा के भाव जागृत होंगे, जिसके चलते प्राप्ति पथ पर बढ़ते बढ़ते अवरुद्ध हो जाएंगे। अपेक्षा दुख का कारण बने, इसके पहले ही हम अपेक्षा के मनोभाव को ही तिलांजलि दे देवे, तो निश्चित ही अपने लक्ष्य की ओर बढ़ने का मार्ग प्रशस्त कर सकेंगे।

वैसे भी वर्तमान दौर की आपाधापी में हर किसी के लिए हर एक समय परिस्थितियां माहौलक नहीं होती। हर तफ तगड़ी प्रतियोगिता का अनहल नजर आता है। इसके अतिरिक्त हर किसी को निजी अथवा पारिवारिक समस्याओं का सामना करने के लिए भी बाध्य होना पड़ सकता है। इसके अतिरिक्त कहीं न कहीं किसी न किसी श्द तक अपने कामकाज को लेकर भी तनाव हो सकता है। ऐसे में उससे यह अपेक्षा कैसे की जा सकती है कि वह सामने वाले के गुणों का सम्मान करने के लिए शिष्टाचार की औपचारिकता का निर्वहन करें ही करें। बेहतर हो यदि हम अपने महत्व की छाप औरों पर छोड़ कर प्रशंसा पाने की अपेक्षा वास्तव में अपनी कर्बालियत को बढ़ाने की दिशा में ही दृढ़ संकल्पित रहे।

निवारण का चमकारी दावा करते हैं ! जनता भी आंख मूंद कर उस पर भरोसा करती है यह ज्यादा बड़ा चमत्कार है। उस बाबा को यहां समाज को टाच दिखाने वाला मान लिया जाता है जो सत्संग की भीड़ में टाच लेकर सुंदर महिलाओं को अपने कुत्सित व कामुक इरादों को पूरा करने चिन्हित करता हो। चंदन तस्कर वीरप्पन ने तो एक समय आत्मसमर्पण की एक शर्त यह भी रखी थी कि उस पर एक फिल्म बनायी जायेगी। पर हमारे एक बाबा जो तो स्वयं ही निर्माता निदेशक बन कर उसी फिल्म के हीरो भी बन गए।

अभी तो एक बाबा जी के जमावड़े ने 125 निर्दोष अंध भक्तों की जान ले बाबा छूमंतर हो गए बाहर ही नहीं आ रहे। पर ये जनता देखना आप कि अपनों को खोने के बाद भी ये अपने बाबा को नहीं खोना चाहती। इस जनता को नशा है बाबाओं का उनके धतकर्म सामने आने के बाद भी वह इन्हे नहीं छोड़ सकती।

जो सैंखियों के भीतर है उनका जरा इतिहास तो खंगालों। इस देश की महान जनता की याददाश्त अत्यंत शुद्ध रही है। ये सदैव कदम कदम पर उठो जाने लुटेने पिटेने के लिये पूरी शिद्दत से एक पर पर तैयार बैठी रहती है। खरों को जरा नहीं पूरा समर्पण कर दो गंगाधर उफ नही करेगा। नकालों से सावधान। इन्हीं की बल्लुता है।

गंगाधर भी आशा करता है कि नोटबंदी को भूल चुकी (लॉक डाउन से मुश्किल से उबरी) मंहाराई से ललाकान। मंदी की आशंका के चलते तनाव व भय में जी रही जनता- जनार्दन की आस्था के विश्वास पर अब कोई चोट न पहुंचे।

बिनबाबा हम जी न सकेगे

आदरणीय व निर्दोष फिर भी बताता रहा। उसका तो मानना था कि यह उनके वाले बाबा के साथ उनके विरोधियों व व्यवस्था का रचा एक षड्यंत्र के सिवाय कुछ और नहीं है।

देश में आस्था के व्यापार में रूपांतरित हो गये पटल पर एक तरह की रिक्त छ गयी थी। जनता-जनार्दन भाई परेशान हो गई। उसे इस रिक्त से घुटन महसूस होने लगी। आस्था व अस्थापन के मिश्रण से कूट चंचित आकाश में सालों से चमकते कई सितारे एकाएक उगाड़े जाकर विलीन जो हो गए थे। जनता की सत्संग व भक्ति भाव के जमावड़े में शरीक होने की जिजीविषा को जैसे ग्रहेण सा लग गया। पालिसी पैरालिसिस चल सकती है हमारी जनता को मगर बाबाइम पैरालिसिस वह बदरिश्त नहीं कर सकती। उसे जल्दी से जल्दी नये बाबा अवतार चाहिए। ये। ऐसा नही है कि जनता ने इंतजार नही किया। खूब किया लेकिन उसके वाले बाबा जी एक मुकदमे से बाहर यदि आ भी जाते तो दूसरे मुकदमें में फिर भीतर हो जाते। आखिर श्रद्धालु जनता का धैर्य चूक गया। वो 'अब बहुत हुआ' कह बिन बाबा अब नही रह सकती थी।

उप वाले के यहां देर है पर अभी नहीं। एक के बाद एक एक से बढ़कर एक नये नये बाबा अवतार सामने आ गये। कोई कोई दावा

कर रहा है तो कोई दावा कर रहा है। जनता-जनार्दन सपं की तरह मदारी का रूप धारण किये बाबा की चमकारी बीन पर पुनः झुम रही है। आस्था के वशीभूत लाखों लोग एक अभिमांत्रित चीज के लिये हजार किलोमीटर दूर से एक स्थान पर भगड़ू का शिकार बनने केबीस घंटे में इकट्ठे हो जाते हैं। तो कोई इन्फका चमकारी जल पोने के लिए पागल है कोई बाबा जी को झूकर देवत्व की आकांक्षा पाले है दमा को दवाई को एक विशेष दिन ग्रहण करने से दमा छूमंतर का चमत्कार भी आप भूले नहीं होंगे

आर्यावर्त के लोग बिन बिजली (बिन सड़क) बिन स्वच्छ जल बिन स्वास्थ्य सुविधाओं के रह लेंगे। पर बिना प्रवचन या आस्था या चमत्कार की भूख के तो नही न रह पायेंगे। यदि रह पाते होते तो इसी जल्दी रिक्त स्थान कैसे भर जाता। देश विविधताओं से भरा पूरा है। हर पचास कोस में यहां भाषा बदल जाती है। ऐसे ही यहां विविधता भरे बाबा नीम-हकीम हर पचास कोष पर हमेशा विद्यमान रहते हैं। जनता के हर समूह के लिये एक पृथक अनुकूल बाबा हमेशा अवतरित हो उपलब्ध रहता है। ऐसे बाबा भी यहां सिर आंखों पर उठा लिये जाते हैं जो समर्थी को अभी तक लाल चटनी से खा रहे हो तो कल से ही चटनी से खाना जैसी बकवास से दुख व समस्याओं के



टी 20 महाविजय

शशांक दुबे



बी ते गुरुवार की शाम मुंबई के मरीन ड्राइव पर भारतीय क्रिकेट टीम के विजयी जुलूस में जिस प्रकार से जन सैलाब उमड़ा है, उसने यह तो प्रमाणित कर ही दिया है कि भारत यदि किसी एक चीज के पीछे पागलपन की तरह दौबाया है, तो वह सिर्फ और सिर्फ क्रिकेट ही है। तेरह साल पहले मुंबई के ही वानखेड़े स्टेडियम में 2011 का विश्व कप जीतने के बाद भारत को मिली इस सफलता का क्रिकेटप्रेमी बेसब्री से इंतजार कर रहे। भारत की इस सफलता ने हमारे सामने तीन सवाल खड़े किए हैं। पहला, भारत को मिली इस ऐतिहासिक सफलता के क्या कारण हैं? दूसरा, रोहित और विराट के जाने के बाद अब क्या? तीसरा और अंतिम सवाल यह कि क्या भारत इस सफलता को आगे भी जारी रखते हुए 2025 की चैंपियंस ट्रॉफी, 2026 का टी 20 विश्व कप और 2027 का एक दिवसीय विश्व कप जीत सकने का सामर्थ्य रखता है?

सबसे पहले भारत की जीत के कारणों की बात करते हैं। हालांकि यह बात बिलकुल घिसी पिटी लगेगी, लेकिन यह सच है कि भारत की जीत का सबसे कारण यही है कि नामी सितारों से सुसज्ज यह टीम पूरे टूर्नामेंट में कभी भी एक खिलाड़ी के भरोसे नहीं रही। इस टूर्नामेंट में भारत का पहला कड़ा मुकाबला पाकिस्तान के साथ था। इस मैच में भारत ने 19 रन के भीतर रोहित और विराट जैसे स्टार खिलाड़ियों को खो दिया था और सूर्य कुमार यादव (7 रन), हार्दिक पण्ड्या (7 रन) व जडेजा (शून्य) भी कुछ न कर पाए थे। लेकिन पंत (42 रन) और अक्षर पटेल (20 रन) ने स्कोर को 119 के सम्मानजनक आँकड़े तक पहुंचाया। इस स्कोर को बुमराह और हार्दिक ने क्रमशः 3 और 2 विकेट निकाल कर बचा लिया। अफगानिस्तान से हुए मैच में सूर्य (53 रन) और हार्दिक (32 रन) चले, तो गेंदबाजी में बुमराह (3 विकेट) के साथ अश्वीदीप (3 विकेट) ने अफगान का दम निकाला। बांग्लादेश के साथ मुकाबले में पंड्या

इस जीत से उठे कुछ सवाल

तेरह साल पहले मुंबई के ही वानखेड़े स्टेडियम में 2011 का विश्व कप जीतने के बाद भारत को मिली इस सफलता का क्रिकेटप्रेमी बेसब्री से इंतजार कर रहे। भारत की इस सफलता ने हमारे सामने तीन सवाल खड़े किए हैं। पहला, भारत को मिली इस ऐतिहासिक सफलता के क्या कारण हैं? दूसरा, रोहित और विराट के जाने के बाद अब क्या? तीसरा और अंतिम सवाल यह कि क्या भारत इस सफलता को आगे भी जारी रखते हुए 2025 की चैंपियंस ट्रॉफी, 2026 का टी 20 विश्व कप और 2027 का एक दिवसीय विश्व कप जीत सकने का सामर्थ्य रखता है?

(50 रन) और कोहली (37 रन) छापे, तो गेंदबाजी में कुलदीप (3 विकेट) ने दम लगाया। सबसे कठिन प्रतिद्वंद्वी ऑस्ट्रेलिया के साथ मुकाबले में रोहित (92 रन) छाप और सूर्या (31 रन) व दुबे (28 रन) ने उनका साथ निभाया, तो गेंदबाजी में एक बार फिर अर्श (3 विकेट) अर्श पर रहे। सेमी फाइनल में इंग्लैंड के खिलाफ रोहित (57 रन) और सूर्या (47 रन) चमके, तो गेंदबाजी में अक्षर और कुलदीप ने 3-3 विकेट लेकर प्रतिपक्षी की कमर तोड़ी। फाइनल में जब रोहित, पंत और सूर्या कुछ न कर सके, तो कोहली ने 76 रन की विराट पारी खेलकर अक्षर पटेल (47 रन) और दुबे (27 रन) की मदद से स्कोर 176 तक पहुंचाया। गेंदबाजी में हार्दिक की चतुराई (3 विकेट), बुमराह की कंजूसी (18 रन डेकर 2 विकेट), अश्वीदीप की बहादुरी (2 विकेट) के साथ-साथ सूर्या के कलात्मक कैच ने एक हारी हुई बाजी को जीत में तब्दील कर दिया। निश्चित ही हर बार ऐन मौके पर दो-एक खिलाड़ियों का चल जाना इस बात का प्रमाण है कि भारत स्टार खिलाड़ियों के भरोसे बैठे रहने की मानसिकता से बहुत ऊपर उठ चुका है।

भारत की सफलता का दूसरा कारण टीम में ऑल राउंडर खिलाड़ियों का बहुतायत में होना भी है। यदि हम 1983 के विश्व कप को देखेंगे तो यह पाएंगे कि उसमें कपिल देव, मदन लाल, रोजर बिन्नी, कीर्ति आजाद और



मोहिंदर अमरनाथ जैसे 5 ऑल राउंडर थे और छः में से 5 जीतों के मैन ऑफ द मैच (दो बार अमरनाथ और कपिल-मदन-बिन्नी एक-एक बार) जैसे ऑल राउंडर ही थे। इस बार भी हमारी कई जीतों के शिल्पकार अक्षर पटेल और हार्दिक पण्ड्या जैसे ऑल राउंडर ही थे। जडेजा हालांकि इस बार सुस्त रहे, लेकिन कई मैचों में उन्होंने अंतिम कुछ गेंदों पर बड़े शॉट लगाकर (ऑस्ट्रेलिया के खिलाफ 5 गेंद में 9 रन; सेमी फाइनल में इंग्लैंड के खिलाफ 9 गेंद पर 17 रन) टीम के स्कोर को गति प्रदान की।

अब रोहित-विराट-जडेजा के जाने के बाद भारतीय

टीम का क्या होगा या क्या भारत अपना यह विजयी अभियान जारी रख सकेगा, इन दोनों सवालों का जवाब भारत की बैंच स्ट्रेथ में निहित है। आज भारत की बैंच स्ट्रेथ कैसी है, यह समझने के लिए इतना जान लेना ही काफी है कि अंतर्राष्ट्रीय फलक पर पिछले कुछ अरसे से चमक रहे शुभमन गिल, ऋतुराज गायकवाड, रिकू सिंह, ध्रुव जुरेल, संजु सेमसन जैसे कई खिलाड़ियों को विश्व कप में मौका न मिल सका।

दूरगामी टूर्नामेंटों को लेकर भारतीय क्रिकेट प्रबंधन कितना मजबूत रखता है, इसके लिए एक उदाहरण देना जरूरी होगा। वर्ष 2020-21 में भारतीय टीम अपने सबसे कठिन दौर पर ऑस्ट्रेलिया गई थी। पहला टेस्ट मैच उसने पृथ्वी शॉ, मयंक अग्रवाल, पुजारा, कोहली, रहाणे, हनुमा विहारी, ऋद्धिमान साहा, अश्विन, उमेश, बुमराह और शमी के साथ खेला था। पहली पारी में बहुत बल्लेबाजों का बल्लेबाजी बुरा रहा। निश्चित ही अगले मैच में भारत ने अपनी बैंच स्ट्रेथ को आजमाया और कोहली (निजी कारणों से ऑफ आउट होने) व पृथ्वी,

ऋद्धिमान, शमी को हटाकर शुभमन गिल, पंत, जडेजा व सिराज के साथ मैच खेलते हुए शानदार जीत हासिल की। तभी खिलाड़ी चोटिल होने लगे और भारत ने रोहित और नवदीप सेनी को आजमाया। दांव सफल रहा और भारत पहली पारी में पिछड़ने के बावजूद मैच ड्रा कराने में सफल रहा। श्रृंखला के आखिरी मैच तक पहुंचते-पहुंचते भारत के अश्विन, उमेश, बुमराह जैसे गेंदबाज चोटिल हो चुके थे। पाँच गेंदबाज तो चाहिए ही थे। लिहाजा भारत ने नेट पर गेंद फेंकने वाले वाशिंगटन सुन्दर, शार्दूल ठाकुर और टी नगराजन को लिया। इन्हीं जाँबाज खिलाड़ियों ने अपना अप्रत्याशित खेल दिखाते हुए भारत को जीत दिलाते हुए ऑस्ट्रेलिया में पहली श्रृंखला जितवाई।

कहना न होगा, भारत की बैंच स्ट्रेथ इतनी मजबूत है कि कुछएक खिलाड़ियों के न खेलने, सन्यास लेने, आउट ऑफ फॉर्म होने या चोटिल हो जाने से समग्र टीम को ज्यादा फर्क नहीं पड़ पाएगा। इसलिए भले ही 1983 का विश्व कप जीतने के बाद टी 20 का अगला कप (2007) जीतने में हमने 24 साल लगाए या 2011 का विश्व कप जीतने के बाद इस बार हमने 13 साल लगाए, लेकिन अब हमारी हालत इतनी संवेदनशील नहीं है। उम्मीद करनी चाहिए कि 2025 की चैंपियंस ट्रॉफी, 2026 के टी 20 विश्व कप और 2027 के एक दिवसीय विश्व कप में से कम से कम एक ट्रॉफी तो अपने पास होगी ही। क्या पता हम तीनों ही जीत लें! संभावनाएं अनंत हैं और ऊपर गगन विशाल।

सामयिक

आरबी त्रिपाठी

लेखक सभाकार हैं।



हा थरस के समीप फुलरई गांव में तकरीबन 121 लोगों (ज्यादातर महिलाएं- बच्चे) की मौतों ने यह सोचने को मजबूर किया है कि आज के आधुनिक युग में भी समाज का बड़ा तबका बाबाओं को कथित भगवान और परमात्मा मानने को आतुर क्यों दिखाई पड़ता है? ऐसा अंधविश्वास और श्रद्धा कि बगैर जान की परवाह किये भारी भीड़ तथाकथित बाबा की चरण रज माथे पर लगाने की होड़ में उमड़ पड़ती है और नतीजतन बड़ी संख्या में बेगुनाह लोग मारे जाते हैं तथा अनेक लोग घायल होकर अस्पताल में भर्ती हैं। मीडिया रिपोर्ट के मुताबिक लगभग ढाई लाख का जमावड़ा हो जाता है जबकि अनुमति कम की ली जाती है। आखिर इतनी भीड़ एकाएक तो जुटी नहीं होगी। ये अंधभक्त लोग बसों और अन्य साधनों से कहीं से तो गुजरकर ही यहाँ पहुंचे होंगे। वहां मौजूद प्रशासन के नुमाइंदों ने इसकी इतला अपने आला अधिकारियों तक कैसे नहीं पहुंचाई। ये सब जांच के विषय हैं, न्यायिक जांच घोषित भी कर दी गई है। इतनी बड़ी संख्या में महिलाओं और बच्चों की मौतें झकझोर देने वाली है। आश्चर्य इस बात का है

शूट बूट वाले बाबा और चरण रज पाने को आतुर भीड़



कि इतनी बड़ी दुर्घटना के बाद से कथित स्वयंभू बाबा का अता- पता अभी तक नहीं है। इससे बड़े ताज्जुब की बात यह है कि इस दुर्घटना के पहले तक देश भर में इस बाबा को सिर्फ अंध भक्तों के सिवाय कोई जानता भी नहीं था। तब इतने भक्त या अनुयाई जिनमें मध्यप्रदेश, राजस्थान के लोग भी बताये जाते हैं अचानक वहां कैसे एकत्रित हो गये। साथ ही सूरजपाल नाम का मामूली सा पुलिस कांस्टेबल कैसे कथित बाबा नारायण साकार हरि उर्फ भोले बाबा बन गया और इतनी सम्पत्ति तथा संसाधन जुटा लिये यह किसी पहेली से कम नहीं है। सोचिये क्या यह बगैर राज्याश्रय या जिम्मेदारों के कंधे पर हाथ रखे संभव है? एक वक्त था जब कहा जाता था कि पश्चिमी देश हमें जादू टोने या जादू के करतब दिखाकर लोगों का मनोरंजन करने वालों के रूप में मानते थे। अब क्या ऐसे कथित बाबा, अवतारी और परमात्मा कहलाने वाले ढोंगी बाबाओं की करतूतों की वजह से हमें इस तरह पहचाना जायेगा जबकि हम तो विश्व गुरु कहलाना पसंद कर चुके हैं। एक और महापुरुष ने तो स्वयं कहा है कि वे कथित रूप से बायोलॉजिकल रूप से नहीं जन्मे बल्कि उन्हें तो साक्षात परमात्मा ने सीधे अवतरित किया है।उनके भक्त जन बहुत पहले से यह कहते नहीं थकते कि वे भगवान स्वरूप हैं।

ऐसा ही इस सवयंभू बाबा के लिये भी सुना जाता है कि वे स्वयं परमात्मा है जिनके चरणों की धूल माथे लगाकर कथित रूप से धन्य हुआ जा सकता है। सोचें किस हद तक लोगों का ब्रेन वॉश किया गया होगा और इसमें कितना समय लगा होगा। बड़े से मंच पर शूट बूट और टाई पहनकर यह कथित बाबा भोली भाली जनता को ना जाने क्या ऐसी घुड़ पिलाते हैं या कि सम्मोहन करते हैं कि अंधभक्त खिंचे चले आते हैं। वैसे तो हमारे यहाँ ऐसे चमत्कारिक बाबाओं, कथित संत कहलाने वालों, साक्षात प्रभु के अवतार के जाने वाले और उनके अंधभक्तों की लंबी श्रृंखला रही है। इनमें से कुछ जेलों की हवा भी खा रहे हैं। इनमें ऐसे भी शामिल हैं जो खुद को भगवान कृष्ण की तरह समझने का मुगालता पालकर कथा प्रवचनों जैसे पवित्र और पुण्यकारक, परमार्थिक कार्य को बदनाम करते रहे। उनकी असलियत लोग समझते तब तक उनका भंडाफोड़ हो चुका था। यहां हम उनके नामों का उल्लेख भी नहीं करना चाहते। अब उत्तर प्रदेश के हाथरस की इस घटना के परिप्रेक्ष्य में जिम्मेदार लोग क्या सबक लेते हैं यह तो आने वाला वक्त ही बतायेगा। लेकिन इतना अवश्य है कि ऐसी घटनाओं, दुर्घटनाओं की पुनरावृत्ति ना हो इसके लिये अवश्य समय रहते कठोर कदम उठाने की जरूरत है।

क्रिकेट विश्व विजय

विवेक कुमार मिश्र

लेखक हिंदी के प्रोफेसर हैं।



दे श प्रेम, जज्बा और जोश जुनून सब एक साथ मरीन ड्राइव पर उतर आया है। एक तरफ समंदर की लहरें हिलें लें रही हैं जोरों का उफान दिख रहा है वहीं दूसरी तरफ मरीन ड्राइव पर जन सैलाब उमड़ पड़ा है। अपने क्रिकेट के नायक को देखने के लिए। उसकी एक झलक को पाने के लिए आंखें टिकी हैं उस दिशा में जिधर से चैम्पियन 2024 के खिलाड़ी आ रहे हैं। हर कोई विश्व विजेता ट्रॉफी को बस अपनी आंखों में बसा लेना चाहता है। अपने खिलाड़ियों के प्रति यह जिस तरह का सम्मान है वह बस देखते ही बनता है। अब क्रिकेट का जुनून गांव गांव गली गली और शहर शहर में दिखता है और लोगों के सिर चढ़ कर बोलता है। पहले क्रिकेट खिलाड़ियों का नाम वहीं बता पाते थे जो दिन रात क्रिकेट की कमेंट्री सुनते थे जिनकी दिलचस्पी क्रिकेट में होती या जो क्रिकेट खेलते थे और कहीं न कहीं अपने को क्रिकेट खिलाड़ी की जगह पर रखकर देखते थे। तब यह भी था कि एक खिलाड़ी वर्षों तक खेलता था आज की तरह नहीं था कि कब किस मैच में कौन खेल रहा है और वह अगले मैच में रहेगा या नहीं निश्चित नहीं है फिर भी हर खिलाड़ी को आज बच्चे बच्चे से लेकर बड़े तक सभी जानते हैं। यह एक जज्बा ही है कि सब अपना सब कुछ भुलाकर क्रिकेट के पीछे भाग ही नहीं रहे हैं बल्कि उस खेल को समझ रहे हैं और उसे जी रहे हैं। आज खेल के प्रति हमारी दीवानगी बढ़ी है। आज खेल को एक बड़ी उपलब्धि के रूप में जीवन का एक जरिया मानकर जीया जा रहा है। आज केवल मनोरंजन के लिए हम नहीं खेलते बल्कि हमारे भीतर खेल को एक कैरियर के रूप में देखा जा रहा है। जब खिलाड़ी जीत कर लौटता है और उसे एक अलग ही ढंग से देखा और सम्मान दिया जाता है तो उस समय उसका कलेजा बलियों उछलता है। वह एक अलग ही खुशी होती है। इस बात को वहीं समझ सकता है जिसकी खेल में सहज रुचि हो और जो खेल को सबकुछ समझता है। जब आप खेल को खेल की तरह लेते हैं तो आपके लिए खेल देश प्रेम का, जीवन के प्रति जोश का

एक साथ उतर आया जज्बा, जोश और जुनून

अपने खिलाड़ियों के प्रति यह जिस तरह का सम्मान है वह बस देखते ही बनता है। अब क्रिकेट का जुनून गांव गांव गली गली और शहर शहर में दिखता है और लोगों के सिर चढ़ कर बोलता है। पहले क्रिकेट खिलाड़ियों का नाम वहीं बता पाते थे जो दिन रात क्रिकेट की कमेंट्री सुनते थे जिनकी दिलचस्पी क्रिकेट में होती या जो क्रिकेट खेलते थे और कहीं न कहीं अपने को क्रिकेट खिलाड़ी की जगह पर रखकर देखते थे। तब यह भी था कि एक खिलाड़ी वर्षों तक खेलता था आज की तरह नहीं था कि कब किस मैच में कौन खेल रहा है और वह अगले मैच में रहेगा या नहीं निश्चित नहीं है फिर भी हर खिलाड़ी को आज बच्चे बच्चे से लेकर बड़े तक सभी जानते हैं। यह एक जज्बा ही है कि सब अपना सब कुछ भुलाकर क्रिकेट के पीछे भाग ही नहीं रहे हैं बल्कि उस खेल को समझ रहे हैं और उसे जी रहे हैं। आज खेल के प्रति हमारी दीवानगी बढ़ी है।



एक जज्बा हो जाता है। कोई भी खेल क्यों न हो वह टीम भावना से ही जीता जाता है और यह टीम भावना देश के प्रति जज्बा जोश और जुनून का मिला जुला रूप होता है। हर खिलाड़ी अपने श्रेष्ठतम योगदान को अपना सबकुछ समर्पित कर देता है। जब टीम जीतती है तो वह सबका ही सर्वश्रेष्ठ रूप होता है। खिलाड़ी जब खेलते हैं तो उसके पीछे पूरे देश की जनता की भावना जुड़ी होती है। आज खेल बहुत ही फास्ट हो गया है। अब धीमी गति का जमाना नहीं है अब तो सुपर फास्ट गति से खिलाड़ी खेलते हैं। यह सब इस दौर के जज्बे और जोश में एक साथ देखा जा सकता है। आज जब भारतीय क्रिकेट टीम आई पी एल 2024 में विश्व विजेता की ट्रॉफी को लेकर मुम्बई के वानखेड़े स्टेडियम में आती है और उससे पहले मरीन ड्राइव पर अपने फैस के बीच से टीम को गुजरते हुए देखना सीधे तौर पर जोश और जुनून के जज्बे को देखना है। यह दृश्यता इस बात को दिखाती है कि भारत में क्रिकेट के प्रति किस स्तर की दीवानगी है। यहां बच्चे बच्चे की जुबान पर सूर्य कुमार यादव, विराट कोहली, बुमराह, हार्दिक पंड्या, रोहित शर्मा तक कोई ऐसा नाम नहीं है जिसके प्रति दीवानगी न देखने को मिले। यह चौराहे से लेकर गली गली और घर घर में टीवी पर धंसी आंखों के बीच इन खिलाड़ियों की उपस्थिति ही आज जन सैलाब के रूप में मरीन ड्राइव पर उमड़ी है और इस जन सैलाब को देखकर यह कहना ही पड़ता है कि ऐसी दिवानगी देखी नहीं।



निजी गौपालक की अमानवीयता, छोड़ा बेसहारा, हुई गौवंश की मृत्यु

बीमार गायों का जिले में एकमात्र सहारा बनी प्रकृति वात्सल्य गौशाला, धार

धार। शहर में निजी गोपालकों द्वारा गायों को सड़क पर छोड़ने की समस्या बढ़ती जा रही है। गोपालकों द्वारा गायों को दिन भर सड़क पर खाने-पीने के लिए छोड़ दिया जाता है एवं सिर्फ दूध निकालने के लिए उसे उपयोग में लिया जाता है। गौपालक के ऐसे ही क्रूर कृत्य से एक गौमाता की कल मृत्यु हो गई। गौपालक ने गर्भावस्था के अंतिम महीने में गाय को जानकी नगर धार में आवारा की तरह छोड़ दिया था। मसीह स्कूल के पास गाय ने दिन में एक बछड़ी को जन्म दिया, स्थानीय निवासियों के सूचित करने पर नगर पालिका के कर्मचारी वहां आए व सरकारी पशु एंबुलेंस के द्वारा इलाज करवाया गया।

शाम तक गाय पीड़ा से कराहती रही व जन्मी बछड़ी का भी गौपालक कोई सुध लेने नहीं आया, स्थानीय रहवासियों ने ही गाय व बछड़ी के आहार आदि का ध्यान रखा।

देर शाम को रहवासियों की सूचना पर प्रकृति वात्सल्य गौशाला की टीम स्थल पर पहुंची व गौमाता को असहनीय दर्द में देखकर (उनका गर्भाशय व अंति बाहर निकली हुयीं थीं) पशु चिकित्सालय के डॉक्टरों को बुलवाकर इलाज करवाने की भरसक कोशिश की गई किन्तु गौमाता की मृत्यु हो गयी। नन्ही सी बछड़ी को गौशाला के संरक्षण में लाया गया। नगर पालिका के कर्मचारियों, स्थानीय रहवासियों व पशु चिकित्सालय के



डॉक्टरों का सहयोग रहा।

निजी गौपालकों की ऐसी क्रूर लापरवाही जिसमें गौमाता को गर्भावस्था के अंतिम महीने में सड़क पर आवारा की तरह छोड़ देना क्रूरता है ? अमानवीयता की हद



कि ये गौवंश को ना ही चराने ले जाते हैं बल्कि सड़कों पर गंदगी व थैलियां खाने को विवश कर देते हैं। ऐसे में प्रकृति वात्सल्य गौशाला एक ऐसा आश्रय है जिसमें बीमार, अनाथ, वृद्ध अथवा

दुर्घटनाग्रस्त गौवंश का इलाज किया जाता है। बीमार गायों का जिले में एकमात्र सहारा बनी प्रकृति वात्सल्य गौशाला, धार आशा की किरण बन रही है इन मूक प्राणियों के लिए।

सड़कविहीन गांव में सरकारी वादों की हकीकत

महिला को प्रसव के बाद खटिया पर 7 किमी तक ले जाना पड़ा सड़क पर



बैतुल। जिले के भीमपुर ब्लॉक की ग्राम पंचायत चिछौर के ग्राम भयपुर में एक महिला को प्रसव के बाद भीमपुर शासकीय अस्पताल ले जाने के लिए खटिया पर 7 किलोमीटर तक ले जाना पड़ा। यह घटना भाजपा के विकास के दावों की पोल खोलती है, जहां जिले के पांच विधायक और एक सांसद होने के बावजूद यह स्थिति बनी हुई है।

बैतुल जिले के भीमपुर ब्लॉक के चिछौर के पास भवानीपुर ग्राम में प्रसव के दौरान सोनाएं बाई नामक महिला ने दो बच्चों को जन्म दिया। भारी बारिश के चलते सभी रास्ते बंद हो गए थे, जिसके कारण गांव की महिलाओं ने मिलकर घर पर ही उसका प्रसव कराया। महिला और उसके नवजात शिशुओं को अस्पताल पहुंचाने के लिए एंबुलेंस बुलाने का प्रयास किया गया, लेकिन गांव तक पक्की सड़क न होने के कारण एंबुलेंस वहां नहीं पहुंच सकी। अंततः ग्रामीणों ने लकड़ियों और खटिया को सहायता से महिला को कंधे पर उठाकर 7 किलोमीटर तक चलकर चिछौर पहुंचाया, जहां से उसे एंबुलेंस उपलब्ध कराई गई। भीमपुर सामुदायिक स्वास्थ्य केंद्र में उपचार के बाद महिला को जिला चिकित्सालय रेफर किया गया। यह

दूसरी बार है जब भवानीपुर गांव में इस प्रकार की स्थिति उत्पन्न हुई है। गांव में पक्की सड़क न होने के कारण पहले भी कई बार माताओं और बच्चों को जान गंवानी पड़ी है।

झूठे विकास का आईना दिखा रही यह तस्वीर- यह घटना भाजपा सरकार के विकास के खोखले वादों का सच सामने लाती है। बैतुल जिले में भाजपा के पांच विधायक और एक सांसद हैं, बावजूद इसके गांव की सड़कें अब तक नहीं बन सकी हैं। सरकार जहां एक ओर विकास के ढोल पीट रही है, वहीं दूसरी ओर बैतुल जिले में विकास की यह तस्वीर सरकार को उनके झूठे विकास का आईना दिखा रही है। इस घटना ने एक बार फिर से यह सवाल खड़ा किया है कि क्या सच में विकास का लाभ गांवों तक पहुंच पा रहा है? क्या सरकारी योजनाएं और वादे सिर्फ कागजों तक ही सीमित रह गए हैं? यह घटना सरकार के दावों और वास्तविकता के बीच की खाई को स्पष्ट रूप से दिखाती है। यह स्थिति सरकार के लिए एक गंभीर चेतावनी है कि विकास के वास्तविक मायने क्या होते हैं और आम जनता को इन सुविधाओं से वंचित नहीं रहना चाहिए।

कलेक्टर ने मुलताई बीएमओ को हटाया

डॉ. पंचम सिंह ने किया ज्वाइन, जल्द संभालेंगे कार्यभार

बैतुल। सामुदायिक स्वास्थ्य केंद्र मुलताई में पदस्थ बीएमओ डॉक्टर अभिनव शुक्ला को बैतुल जिला कलेक्टर के आदेश पर जिला चिकित्सा एवं स्वास्थ्य अधिकारी द्वारा हटा दिया गया है। वहीं उनके स्थान पर बैतुल के सेहरा में पदस्थ डॉ पंचम सिंह को मुलताई बीएमओ नियुक्त किया गया है। उन्होंने गुरुवार मुलताई सामुदायिक स्वास्थ्य केंद्र पहुंचकर जॉइनिंग भी ले ली है। उन्होंने मुलताई पहुंचकर अस्पताल का निरीक्षण भी किया और समस्त स्टाफ एवं कर्मचारियों से चर्चा कर आमजन को बेहतर स्वास्थ्य सुविधाएं उपलब्ध कराने के लिए सहयोग करने की अपील की है। उन्होंने बताया कि उनकी प्राथमिकता रहेगी समय की पाबंदी, मरीजों के साथ अच्छा व्यवहार और बेहतर सुविधाएं उपलब्ध कराना। वहीं जब इस संबंध में डॉ अभिनव शुक्ला से बात की गई तो उन्होंने कहा कि उन्हें अभी इस संबंध में कोई आदेश प्राप्त नहीं हुए हैं। उनका स्वास्थ्य खराब है और वह जिला चिकित्सालय में अपना उपचार करा रहे हैं। जबकि बैतुल जिला चिकित्सा एवं स्वास्थ्य अधिकारी डॉ रिवकांत उर्डे ने बताया कि बैतुल जिला कलेक्टर को मुलताई के जनप्रतिनिधियों और आमजन द्वारा लगातार शिकायतें मिल रही थीं। जिस पर कार्रवाई करते हुए मुलताई बीएमओ को हटाने के निर्देश मिले थे। जिस पर डॉ. अभिनव शुक्ला को उनके मूल पदस्थापना पर भेज दिया गया है। उनके स्थान पर सेहरा अस्पताल में पदस्थ डॉ. पंचम सिंह को मुलताई बीएमओ नियुक्त किया गया है।

अपने मूल विभाग में कब भेजे जाएंगे कर्मचारी नरसिंहपुर। जिले में विभिन्न विभागों से आपस में कर्मचारियों की सेवायें अपने मूल विभाग से हटकर अन्य विभागों में अटेचमेंट के नाम कर्मचारी लगे हैं इनमें ज्यादा कर्मचारियों की बल्ले -बल्ले हो रही है परंतु जिस विभाग का कर्मचारी अन्य विभाग में अस्थायी सविलियन किया गया है अब वह कर्मचारी अपने मूल विभाग में जाना नहीं चाहता है। इसका सबसे बड़ा उदाहरण चुनावों में कार्य हो जाने के बाद भी, विभागीय स्तर पर कर्मचारियों के सविलियन को लेकर अनेक बार मूल विभाग में पदस्थ किया जाने माँग उठाई जाती रही है। बावजूद इसके इस तरह के मामलों में प्रशासनिक स्तर पर न त्वरित कार्रवाई की जाती है और न ही विभागीय स्तर पर होने वाले काम- काज के प्रभावित होने को गम्भीरता से लिया जाता है। नरसिंहपुर जिले में शिक्षा विभाग के अनेक शिक्षकों को जिला प्रशासन के अनेक विभागों में कार्य करने हेतु पदस्थ किया गया है। लम्बा समय बीत जाने के बाद भी ऐसे कर्मचारियों के उनके मूल विभाग में न होने से विभाग का काम-काज कई स्तर पर प्रभावित भी हो रहा है। ऐसे में आवश्यकता इस बात की है कि विभागीय स्तर पर काम-काज का संचालन प्रभावी रूप से हो सके इस हेतु ऐसे मामलों में शीघ्र कार्रवाई किया जाना अपेक्षित है।

व्हीव्हीपीएटी से पेपर रोल एवं एड्रेस टैग हटाये जाने की कार्यवाही 5 जुलाई से

नरसिंहपुर। भारत निर्वाचन आयोग के निर्देशानुसार मतगणना के उपरांत व्हीव्हीपीएटी से थर्मल पेपर रोल और एड्रेस टैग हटाये जाने की कार्यवाही 5 जुलाई से प्रारंभ की जा रही है, जो कार्यालयीन समय एवं कार्य समाप्ति उपरांत निरंतर चलेगी। इस अवधि में प्रतिदिन प्रातः 10.30 बजे सांय 5.30 बजे तक ईव्हीएम वेयर में बनाये गये व्हीव्हीपीएटी स्ट्रिंग रूम को खोला और बंद किया जायेगा। इस संबंध में अगर कलेक्टर एवं उप जिला निर्वाचन अधिकारी ने 5 जुलाई से कार्य समाप्ति तक प्रातः 10.30 बजे एवं सांय 5.30 बजे ईव्हीएम वेयर हाउस में बनाये गये व्हीव्हीपीएटी स्ट्रिंग रूम को खोलने और बंद किये जाने तथा कार्य के दौरान संबंधित अर्थस्थितियों और संबंधित पार्टी के जिलाध्यक्ष से उपस्थिति की अपेक्षा की है।

ई स्कूटर के लिए अनुदान योजना

नरसिंहपुर। भवन एवं अन्य निर्माणों कर्मकार कल्याण मंडल के अंतर्गत पंजीकृत श्रमिकों के लिए भवन एवं अन्य निर्माण ई- स्कूटर के लिए अनुदान योजना चलाई जा रही है। इस योजना का उद्देश्य पंजीकृत भवन एवं अन्य निर्माणों श्रमिकों को उनके कार्यस्थल तक आवागमन के लिए ई-स्कूटर वाहन क्रय करने के लिए आर्थिक सहायता प्रदान करना है। योजना अंतर्गत हितलाभ के लिए मग्न भवन एवं अन्य निर्माणों कर्मकार कल्याण मंडल अंतर्गत पंजीकृत श्रमिक वास्तविकता में निर्माण श्रमिक हो एवं 5 वर्ष तक सतत् रूप से वेध पंजीयन होना चाहिए।

गंधवानी विधानसभा में प्रथम आगमन पर केंद्रीय राज्यमंत्री सावित्री ठाकुर का हुआ भव्य स्वागत

मिशन शक्ति कार्यक्रम में की शिरकत, हजारों मातृशक्ति भी हुई उपस्थित

धार। महिला एवं बालविकास मंत्रालय में केंद्रीय राज्यमंत्री एवं धार मह लोकसभा सांसद सावित्री ठाकुर के गंधवानी विधानसभा में प्रथम आगमन पर क्षेत्रवासियों ने गर्मजोशी से स्वागत किया भारी बारिश के बाद भी केंद्रीय राज्यमंत्री सावित्री ठाकुर ने लोगों के घर जाकर अभिवादन किया। सावित्री ठाकुर का काफिला गंधवानी विधानसभा में प्रवेश किया जैसे ही अवलदामान,खड़की के ग्रामीणजनों ने पुष्पवर्षा कर स्वागत किया। गंधवानी के नित्यानन्द आश्रम परिसर पर केंद्रीय राज्यमंत्री ने एक पेड़ मां के नाम अभियान के तहत पौधा लगाया साथ ही गुरुभक्तों ने दीदी का स्वागत कर सम्मान किया। सामाजिक संस्था एवं वरिष्ठजनों ने मंच लगाकर जगह-जगह सत्कार किया भाजपा कार्यकर्ताओं ने भी अपने मण्डल क्षेत्र में स्वागत मंच लगाकर सावित्री ठाकुर का स्वागत किया।

गायत्री शक्तिपीठ जाकर उन्होंने मां गायत्री के चरणों में शीशा झुकाकर नमन किया। गायत्री ट्रस्ट गंधवानी ने भी सम्मान किया। भाजपा जिला मीडिया प्रभारी संजय शर्मा ने बताया कि इस अवसर पर मध्यप्रदेश सिविल समाज,क्षत्रिय राठौड़ समाज,जैन समाज,सेन समाज,अनुसूचित जाति,जनजाति समाज के बन्धुओं ने स्वागत किया। मध्यप्रदेश जनअभियान



परिषद, नवांकुर संस्था माँ नर्मदादेवी स्वास्थ्य समिति,शासकीय महाविद्यालय जनभगौदारी समिति,श्रीराम जनिंग,भांजा इंटरप्राइजेस,ग्राम पंचायत,पुलिस परिवार,कलाल समाज,प्रजापत समाज आदि ने आत्मीय अभिनन्दन किया। ततपश्चात केंद्रीय मंत्री विभागीय कार्यक्रम मिशन शक्ति अंतर्गत महिला सम्मेलन में शिरकत की। जिला पंचायत अध्यक्ष सरदारसिंह मेडा एवं भाजपा जिलाध्यक्ष मनोज सोमानी

ने भी विचार रखे। मुख्य वक्ता एवं केंद्रीय राज्य मंत्री ने भाजपा सरकार द्वारा चलाई जा रही महिला एवं बालविकास की योजनाओं पर प्रकाश डालते हुए प्रधानमंत्री की तारीफ करते हुए कहा मोदी लखपति दीदी बनाने के लिए अभी तीन करोड़ महिलाओं के लिए योजना बना चुके हैं उन्होंने कहा महिलाओं के उत्थान हेतु ऐसी अनेक योजनाओं के माध्यम से लाभ पहुंचाने का काम किया है। मैं स्वयं एक

साधारण परिवार की महिला हैं संघर्ष करते हुए आगे बढ़ी हूँ, हमारे देश की राष्ट्रपति द्रोपती मुर्मू भी एक आदिवासी महिला है हमारे राज्यपाल भी आदिवासी है इसलिए भारतीय जनता पार्टी की सरकार के मुखिया मोदी जी सबको आगे बढ़ाने का काम कर रहे है। अभी 100 दिन के मिशन पर सरकार काम कर रही है जितना हो सकेगा में आपकी बात मोदी जी और हमारे मुख्यमंत्री तक पहुँचाऊंगी। कार्यक्रम में बड़ी संख्या में महिलाएं शामिल हुईं। भाजपा कार्यकर्ताओं ने समरसता भोज का आयोजन किया। इसके बाद राज्यमंत्री

बलवारी धाम के लिए बालाजी दर्शन पहुँची। जिला भाजपा अध्यक्ष मनोज सोमानी, पूर्व जिला अध्यक्ष विनोद शर्मा प्रदेश मंत्री जयदीप पटेल, जिला उपाध्यक्ष नितेश भारती और विश्वास पाण्डे, भाजपा नेता जगदीश जाट, सदाशिव बर्ष शिवालय आर्य, मंडल अध्यक्ष सहित स्थानीय भाजपा पदाधिकारी व कार्यकर्ता उपस्थित थे।

भारतीय न्याय संहिता जागरूकता शिविर तिलक वार्ड की आंगनबाड़ी में हुआ सम्पन्न

नरसिंहपुर। हब फॉर एंपावरमेंट वुमेन के 100 दिवसीय जागरूकता अभियान अंतर्गत महिला एवं बाल विकास विभाग की जिला कार्यक्रम अधिकारी श्रीमती मोहन जी जाधव के निर्देशन में तिलक वार्ड की आंगनबाड़ी क्रमांक 01 में भारतीय न्याय संहिता जागरूकता कार्यक्रम का आयोजन किया गया। कार्यक्रम में

महिलाओं को पीसीपीएनडीटी एक्ट, महिला अधिकारों व महिला हेल्प लाइन 181 व एक जुलाई 2024 से लागू हुए 3 नये कानूनों के बारे में जानकारी देकर महिलाओं को जागरूक किया। कार्यक्रम में पूर्व बाल कल्याण समिति अध्यक्ष श्रीमती संध्या कोठारी, श्रीमती ललिता त्रिवेदी सहित अन्य महिलाएं व बालिकाएं मौजूद थीं।

जन शिक्षा केंद्र स्तर पर उल्लास नव भारत साक्षरता प्रशिक्षण संपन्न

नरसिंहपुर। जिला साक्षरता मिशन प्राधिकरण समिति अध्यक्ष कलेक्टर श्रीमती शीतला पटेल के निर्देशन एवं सीईओ जिला पंचायत दलीप कुमार के मार्गदर्शन में जिला, विकासखण्ड, जनशिक्षक केंद्र स्तरीय, एक दिवसीय उल्लास नव भारत साक्षरता उन्मुखीकरण सह प्रशिक्षण कार्यशाला का आयोजन किया जा रहा है। इसके तहत जनपद शिक्षा केंद्र नरसिंहपुर के समस्त जन शिक्षा केंद्र पर जिला परियोजना समन्वयक डॉ. आरपी चतुर्वेदी के निर्देशानुसार जन शिक्षा केंद्र पीएमश्री एमएलबी कन्या हायर सेकेण्डरी स्कूल में जन शिक्षा केंद्र प्रभारी श्रीमती गायत्री सोनी, जिला सह समन्वयक साक्षरता श्री अखिलेश राजौरिया की उपस्थिति में जन शिक्षक श एचपी कोरी, राजकुमार कुशवाहा संकुल सह समन्वयक श्री एलपी गिरदोनिया द्वारा उल्लास नव भारत साक्षरता की विस्तृत जानकारी संकुल अंतर्गत सामाजिक चेतना केंद्रों के नोडल अधिकारी को बैठक के दौरान दी गई। जिला परियोजना सह समन्वयक अखिलेश राजौरिया द्वारा असाक्षरों के आनलाइन सर्वे कर अक्षरसाक्षी के माध्यम से विधिवत रिकार्ड संधारित कर विधिवत केंद्र संचालन हेतु क्या प्रयास किए जाने चाहिए सेवाग्रात कराते हुए नोडल अधिकारी के केंद्र स्तर पर आने वाली कठिनाइयों हेतु सुझावत्मक निराकरण किया। जनशिक्षा केंद्र हाई स्कूल रोंसरा में



प्राचार्य सुश्री रश्मि राय, जनशिक्षक आरपी शर्मा, संजय मेहरा, संकुल सह समन्वयक देवेन्द्र पटेल द्वारा नोडल अधिकारियों को उल्लास नव भारत साक्षरता कार्यक्रम अंतर्गत 15 वर्ष या उससे अधिक आयु वर्ग के समस्त असाक्षरों जिन्हें बुनियादी साक्षरता एवं संख्यात्मकता का ज्ञान नहीं है या कोई साक्षरता का प्रमाण पत्र नहीं है ऐसे व्यक्तियों का सर्वे, एप पर नामांकन की विस्तृत जानकारी दी गई। जन शिक्षा केंद्र गोरखपुर में बीआरसी ओपी राय, बीएसी ब्रजेश नेमा, श्री रविशंकर ठाकुर, प्राचार्य पंचम सिंह झारिया, जन शिक्षक मधुसूदन दुबे, संकुल सह समन्वयक नरेश कुमार चौबे द्वारा नव भारत साक्षरता के विधिवत क्रियान्वयन हेतु सभी नोडल अधिकारियों को विस्तृत जानकारी दी गई। बीआरसी ओपी राय ने कार्यक्रम की प्रस्तावना, साक्षरता दर, कार्यक्रम उद्देश्य, लक्ष्य,

क्रियान्वयन, सामाजिक चेतना केंद्रों के संचालन, चेतना केंद्रों की मॉनिटरिंग, अक्षर साक्षी का रजिस्ट्रेशन, अक्षर साक्षी के कार्य में सहयोग, बाल पोथी, पाठन पाठन सामग्री का उपयोग, वातावरण निर्माण, बुनियादी साक्षरता मूल्यांकन परीक्षा, अन्य विभागों से प्राप्त होने वाले सहयोग तथा राष्ट्रीय उपलब्धि सर्वेक्षण पर विस्तृत जानकारी दी गई। बीएसी ब्रजेश नेमा ने कहा कि ग्राम बसाहट में कोई भी लाडली बहना असाक्षर ना रहे, सर्वे कार्य को गंभीरता से पूर्ण कर सामाजिक चेतना केंद्रों का अक्षर साक्षी के सहयोग से विधिवत संचालन कर आगामी माह में होने वाली साक्षरता परीक्षा में शत प्रतिशत लाडली बहना को साक्षर करने के लक्ष्य को हासिल करना है। जनशिक्षा केंद्र के सभी प्राथमिक, माध्यमिक, एकीकृत शालाओं के प्रधानपाठकों की उपस्थिति रही।

अंशकालीन कर्मचारियों ने किया प्रदर्शन

वेतन बढ़ाने और स्थाई करने की मांग

बैतुल। पंचायतों के अंशकालीन कर्मचारियों ने आज न्यूनतम वेतन और चतुर्थ श्रेणी कर्मचारियों को स्थाई कर्मी बनाने के लिए प्रदर्शन किया। उन्होंने रैली निकाली और कलेक्ट्रेट पहुंचकर डिप्टी कलेक्टर को मुख्यमंत्री के नाम ज्ञापन सौंपा। ग्राम पंचायतों के चौकीदार, भृत्य, पंप आपरेटर, स्कूलों, छात्रावासों के अंशकालीन कर्मी, योग प्रशिक्षक, मोबिलाइजर रैली में शामिल रहे। उन्होंने मांगे न माने जाने की स्थिति में आंदोलन छेड़ने की चेतावनी दी है। कर्मचारियों ने उन्हें दिए जा रहे कम वेतन को बेहद न्यूनतम और इसे सरकार के लिए शर्मनाक बताया।

यह है मांगें

- शिक्षा विभाग और आदिम जाति विभाग के स्कूलों, छात्रावासों सहित सभी विभागों में कार्यरत अंशकालीन, अस्थायी, ठेका, आउटसोर्स और दैनिक मजदूरी पर काम करने वाले कर्मचारियों को न्यूनतम वेतन दिया जाए।
- चतुर्थ श्रेणी के पद पर स्थाई कर्मी बनाया जाए।
- आयुष विभाग के योग प्रशिक्षकों को भी न्यूनतम वेतन दिया जाए।

हरियाली अमावस्या पर किया पौधा रोपण

बैतुल। हरियाली अमावस्या पर शुक्रवार को नगर पालिका परिषद द्वारा सुभाष वार्ड स्थित रामवन में पौधारोपण कार्यक्रम आयोजित किया गया। इस दौरान रामवन में लगभग 50 औषधीय एवं फलदार पौधों का रोपण कर उनकी देखभाल किए जाने का संकल्प लिया गया। तत्पश्चात जल संरक्षण के उद्देश्य से लोगों ने श्रमदान कर सीता कुण्ड के गहरीकरण का कार्य किया। कार्यक्रम में नगर पालिका अध्यक्ष पार्वती बाई बारस्कर ने कहा कि हरियाली अमावस्या पर पौधारोपण का शास्त्रों में विशेष महत्व है। यह हमे पर्यावरण संरक्षण का संदेश देती है, क्योंकि ये श्रावण मास में आती है और यह वर्षा ऋतु का समय होता है। इस ऋतु में निरंतर वर्षा होने से प्राकृतिक संतुलन बनता है और चारों ओर हरियाली होती है। इस अवसर पर नया उपाध्यक्ष महेश राठौर, जि.योजना समिति सदस्य आनंद राठौर, पार्षदगण, नपा अधिकारी, कर्मचारी सहित ग्रीन टाईगर्स के सदस्य उपस्थित रहे।

थद्धाराम ज्ञानचंदानी की स्मृति में एम्स में भोजन सेवा

जनसंवेदना अन्नपूर्णा भोजन चलित सेवा ने पुड़ी, सब्जी और मिठाई बांटी

भोपाल (नप्र)। थद्धाराम ज्ञानचंदानी की स्मृति में शुक्रवार को थधाराम ज्ञानचंदानी फाउंडेशन द्वारा एम्स भोपाल में भोजन वितरण किया गया। भोजन सेवा जनसंवेदना के माध्यम से आयोजित की गई। जिसमें मरीजों, परिजनों और जरूरतमंदों को पुड़ी, सब्जी और मिठाई बांटी गई।

डॉ. महेंद्र सिंह होंगे भाजपा के मध्यप्रदेश प्रभारी, सतीश उपाध्याय सहप्रभारी नियुक्त

भोपाल (नप्र)। भाजपा के राष्ट्रीय अध्यक्ष जेपी नड्डा ने डॉ. महेंद्र सिंह को मध्यप्रदेश भाजपा का प्रभारी बनाया गया है। वहीं, सतीश उपाध्याय को सहप्रभारी नियुक्त किया गया है। इसके साथ ही, नड्डा ने अन्य राज्यों में प्रभारियों की नियुक्ति की है। बता दें कि दोनों को मध्यप्रदेश लोकसभा चुनाव का भी प्रभारी और सहप्रभारी बनाया गया था।

स्ट्रीट डॉग के हमले में एक्टिवा से गिरे दो बच्चे

एक बच्चे के सिर में टांके आए , उज्जैन में मां के साथ स्कूल जा रहे थे

उज्जैन (नप्र)। उज्जैन में स्ट्रीट डॉग के हमले में बैलेंस बिगड़ने से एक्टिवा पर बैठे दो बच्चे गिर गए। वह अपनी मां के साथ स्कूल जा रहे थे। दोनों बच्चों को गंभीर चोटें आई हैं। एक बच्चे के सिर में टांके लगाने पड़े। घटना गुरुवार सुबह की है। इसका सीसीटीवी फुटेज आज सामने आया है।



शहर के नमक मंडी क्षेत्र में भी एक शख्स पर तीन स्ट्रीट डॉग ने हमला कर दिया। असगर अली (45) जान बचाकर भागे। इस दौरान वे गिर पड़े, उनके सिर में चोट आई है। परिजन उन्हें जेके अस्पताल में भर्ती कराया है। बता दें, पिछले हफ्ते ही महकाल मंदिर में दिल्ली से आई महिला श्रद्धालु पर भी स्ट्रीट डॉग्स ने हमला किया था। गाड़ी के बैलेंस बिगड़ते ही पीछे बैठे दोनों बच्चे गिर गए। एक बच्चे का सिर सड़क किनारे रखे गमले से टकराया।

घबराकर गाड़ी की स्पीड बढ़ाई, बैलेंस बिगड़ते ही गिरी-नागरची बाखल में रहने वाली फातिमा दानिश गुरुवार सुबह 7 बजे अपने दो बच्चों को एक्टिवा से स्कूल छोड़ने जा रही थीं। अब्दुल कादिर दानिश (11) और बुरहान दानिश (7) गाड़ी पर पीछे बैठे थे। डाबरीपीठ इलाके से गुजरने के दौरान रास्ते पर बैठे स्ट्रीट डॉग एक्टिवा के पीछे दौड़े और हमला करने की कोशिश की।

घबराकर फातिमा ने स्पीड तेज कर दी। स्ट्रीट डॉग भी गाड़ी के पीछे भागने लगा। फातिमा का बैलेंस बिगड़ गया और गाड़ी गमले से टकरा गई। पीछे बैठे दोनों बच्चे गिर गए। फातिमा के बड़े बेटे का सिर गमले से टकराया, जिससे उसे गंभीर चोट आई है। बच्चों की रोंने की आवाज सुनकर रहवासी मदद के लिए पहुंचे। फातिमा ने परिजन को कॉल किया और बच्चों को अस्पताल ले गईं।

शिकायत के बाद भी कोई निराकरण नहीं हुआ- फातिमा ने बताया कि घर के सामने भी स्ट्रीट डॉग का झुंड बैरता है। बच्चे घर से बाहर निकलने से डरने लगे हैं। हमने सीएम हेल्पलाइन में इसकी शिकायत की है। कई बार नगर निगम में भी शिकायत की जा चुकी है, लेकिन कोई हल नहीं निकला है।

यात्री से रिश्वत ले रहे थे टीटीई

साथी ने बनाया वीडियो, रेल एप मदद पर किया अपलोड; डीआरएम ने किया सस्पेंड

जबलपुर (नप्र)। पश्चिम मध्य रेलवे के जबलपुर मंडल में पदस्थ एक टीटीई का यात्री से रुपए लेते हुए का वीडियो सामने आया है। यह वीडियो जब रेलवे के अधिकारियों तक पहुंचा तो टीटीई पर कार्रवाई करते हुए डीआरएम ने उसे सस्पेंड कर दिया है। टीटीई का नाम नागेन्द्र कुमार है, जो कि स्लीपर में यात्री को सीट देने के लिए 200 रुपए ले रहा था। यात्री से रुपए लेने का वीडियो पास ही बैठे एक यात्री ने बनाया और फिर उसे रेल मदद एप पर अपलोड कर दिया। वीडियो जब रेलवे के अधिकारियों तक पहुंचा तो इस गंभीर लापरवाही मानते हुए टीटीई नागेन्द्र कुमार को निलंबित करते हुए जबलपुर डीआरएम ऑफिस में अटैच किया गया है। रेल अधिकारियों का कहना है कि रेल मंत्रालय ने यात्रियों की सुविधाओं को लेकर रेल मदद एप बनाया है, जिसमें आने वाली शिकायतों को गंभीरता से लिया जा रहा है।

दरअसल गुरुवार को प्रयागराज से मुंबई जा रही ट्रेन में टीटीई नागेन्द्र कुमार की ड्यूटी लगाई गई थी। ट्रेन में जब नागेन्द्र यात्रियों को टिकट चेक कर रहे थे, उस दौरान एक यात्री जिसके पास जनरल डिब्बे की टिकट थी, वह स्लीपर कोच में आकर बैठ गया था। ट्रेन प्रयागराज से मुंबई के लिए चली तो टीटीई पहुंचे और एक यात्री की टिकट चेक करते हुए उस पर कार्रवाई करने की बात कहने लगे। यात्री ने कहा कि उसे सतना तक जाना है। टीटीई ने पहले पांच सौ रुपए देने को कहा, इसके बाद उन्होंने कहा कि आप 200 रुपए दे दीजिए, सतना तक ही इंजान करूंगा, उसके आगे गए तो फिर तुम्हारी टिकट बना दी जाएगी। टीटीई और यात्री के बीच करीब दो मिनट तक बात चली, जिसका कि एक यात्री ने वीडियो भी बना लिया था। रेल एप के माध्यम से शिकायत सामने आते ही डीआरएम ने टीटीई नागेन्द्र को निलंबित कर दिया है।

पश्चिम मध्य रेलवे के मुख्य जनसंपर्क अधिकारी हर्षित श्रीवास्तव ने बताया कि रेलवे ने यात्रियों की सुविधाओं के लिए रेल मदद एप को इजात किया है, इस एप के माध्यम से यात्री सफर के दौरान किसी भी समस्या को लेकर शिकायत कर सकते है। टीटीई नागेन्द्र कुमार के खिलाफ इसी एप के माध्यम से शिकायत मिली थी। रेल मंत्रालय के निर्देश पर हर मंडल में शिकायत का निराकरण के लिए वार रूम बनाया गया है। जहां पर आने वाले यात्रियों की शिकायत को दर्ज किया जाता है। लगातार यात्रियों के द्वारा अतिरिक्त पैसा लेने और सीट देने की भी शिकायत आ रही है।

विधानसभा सत्र के पांचवें दिन सदन में जमकर हंगामा

नई तालीम से नया तालिबान मत खड़ा करो: बीजेपी विधायक रामेश्वर शर्मा

- जल जीवन मिशन में गड़बड़ी का आरोप, विपक्ष ने सरकार को घेरा**
- कांग्रेस का आरोप- मदरसों की बात कर नरसिंग घोटाले से ध्यान भटका रही सरकार**

भोपाल (नप्र) मध्य प्रदेश विधानसभा के मानसून सत्र के पांचवां दिन शुक्रवार भी हंगामे की भेंट चढ़ा। लेकिन खास बात यह रही कि आज विपक्षी नेताओं ने नहीं, सरकार को अपने ही पार्टी भाजपा के विधायक और पूर्व मंत्री से आरोप झेलने पड़ गए। प्रसनकाल के दौरान पूर्व मंत्री प्रभुराम चौधरी ने केंद्र सरकार की जल जीवन मिशन में गड़बड़ी का आरोप लगाया। इसके बाद जैसे विपक्ष को तो मुद्दा ही मिल गया। कई कांग्रेसी विधायकों ने भी जल जीवन मिशन में घोटाला का आरोप लगा दिया। ऐसे में सरकार को जवाब देना मुश्किल हो गया और सदन में असहज स्थिति निर्मित हो गई।

बजट सत्र के पांचवें दिन राष्ट्रीय शिक्षा नीति और गैर मान्यता प्राप्त मदरसों में शिक्षा के मुद्दे भी उठे। बीजेपी विधायक अभिलाष पांडेय ने सविधान के अनुच्छेद 30 को खत्म करने के लिए अशासकीय संकल्प पेश किया। यह मदरसों जैसी अल्पसंख्यक शैक्षणिक संस्थाओं की स्थापना और प्रबंधन का अधिकार समाप्त करने से जुड़ा है। सरकार से इस पर रिव्यू की मांग की गई।

इस पर बीजेपी विधायक रामेश्वर शर्मा ने कहा, नई तालीम से नया तालिबान खड़ा मत करो। भारत की राष्ट्रीय शिक्षा नीति के तहत सबको शिक्षा और रोजगार मिले। मदरसा यदि मजहब की बात करता है, आतंकवादी गतिविधियों में शामिल होता है तो यह दुर्भाग्य है। मदरसा यदि डॉक्टर-इंजीनियर देता है तो समझ में आता है। एक अकेले उर्दू के बलबूते पर सभी शिक्षाएं नहीं मिल सकती है।इस पर कांग्रेस विधायक आतिफ अकौल ने कहा- नरसिंग घोटाले से ध्यान भटकाने के लिए सत्ता पक्ष के विधायक मदरसों का मुद्दा उठा रहे हैं।

मध्यप्रदेश विधानसभा में बजट सत्र के पांचवें दिन शुक्रवार को हंगामा हो गया। संसदीय कार्य मंत्री कैलाश विजयवर्गीय ने प्रस्ताव रखा कि विभागवार अनुदान मांगों पर चर्चा करने की बजाय एक साथ सभी विभागों की अनुदान मांगों पर चर्चा की जाए। नेता प्रतिपक्ष उमंग सिंघार ने इसका विरोध किया।

अध्यक्ष ने बहुमत के आधार पर एक साथ चर्चा करने का फैसला लिया। इस पर कांग्रेसी सदन में विरोध करने लगे और शोर शराबे की स्थिति बन गई। इससे पहले राष्ट्रीय शिक्षा नीति और गैर मान्यता प्राप्त मदरसों में शिक्षा के मुद्दे भी उठे।विपक्ष ने जल जीवन मिशन में



करणश का आरोप लगाकर सदन से वॉक आउट किया।

पान मसाला दुकानों का रजिस्ट्रेशन अनिवार्य, विधेयक पारित

विधानसभा में मप्र माल एवं सेवा कर संशोधन विधेयक 2024 पारित किया गया। इस एकट में पान मसाला की दुकानों का रजिस्ट्रेशन भी अनिवार्य किया गया है। ऐसा नहीं करने पर रू. 1,00,000 की पेनल्टी तय की गई है।

मध्यप्रदेश खुले नलकूप में इंसानों के गिरने से होने वाली दुर्घटनाओं की रोकथाम एवं सुस्त्रुक्षा विधेयक 2024 सर्व सम्मति से पारित किया गया। मंत्री कैलाश विजयवर्गीय ने विधेयक पेश किया। इस पर विधायक कैलाश कुशवाहा ने सुझाव दिया। इसके बाद प्रस्ताव पारित किया गया।

एक साथ अनुदान मांगों पर चर्चा के प्रस्ताव पर विपक्ष का हंगामा

सदन में सभी विधेयक पारित होने के बाद अनुदान मांगों पर चर्चा के दौरान हंगामा हो गया। संसदीय कार्य

मंत्री कैलाश विजयवर्गीय ने प्रस्ताव रखा कि विभागवार अनुदान मांगों पर चर्चा करने की बजाय एक साथ सभी विभागों की अनुदान मांगों पर चर्चा की जाए। इस पर उन्होंने नेता प्रतिपक्ष की भी सहमति चाही।

इसका नेता प्रतिपक्ष उमंग सिंघार ने विरोध किया। इसके बाद संसदीय कार्य मंत्री ने अध्यक्ष के समक्ष प्रस्ताव रखा। अध्यक्ष ने बहुमत के आधार पर एक साथ चर्चा करने का फैसला लिया। इस पर कांग्रेसी सदन में विरोध करने लगे और शोर शराबे की स्थिति बन गई।

एक ओर वित्त मंत्री जगदीश देवड़ा शोर शराबे के बीच विभागीय अनुदान मांगों को पारित करने जाने का प्रस्ताव पर रहे थे। दूसरी ओर सदन में कांग्रेसी हंगामा करते रहे।

मरकाम बोले- किसी के घर जाता हूं तो थाली धोनी पड़ती है

गोवंश वध विधेयक पर हंगामे के बाद मरकाम ने पहले तो क्षमा मांगी लेकिन बाद में कहा कि वह चार बार के विधायक हैं। मंत्री रह चुके हैं लेकिन आज भी अगर वह किसी के घर जाते हैं और भोजन करते हैं तो उन्हें थाली धोने पड़ती है। इस पर सदन में फिर हंगामा होने

लगा।

गोवंश वध विधेयक पर सदन में हंगामा

गोवंश वध प्रतिषेध संशोधन अधिनियम पर चर्चा करते हुए विधायक ओंकार सिंह मरकाम ने कहा कि सदन के बाहर सभी धर्मों की एक बैठक बुलाई जाए और गौ माता के महत्व को समझाया जाए। गौ माता की मृत्यु पर उन्हें खुले में छोड़ दिया जाता है। गाय के चमड़े को निकाल कर उससे ढोलक बनाई जाती है, वही ढोलक मंदिर में बजती है। इस बयान पर भाजपा विधायकों ने विरोध शुरू कर दिया और सदन में बहस की स्थिति बन गई।

अभिलाष पांडे बोले- अल्पसंख्यक समुदाय को समान शिक्षा दिलाने पेश किया अशासकीय संकल्प

भाजपा विधायक अभिलाष पांडे ने मीडिया से कहा- मैं चाहता हूँ कि अल्पसंख्यक बच्चे भी राष्ट्रीय शिक्षा नीति के साथ पढ़ाई करें। उनका भविष्य उज्जवल बने, इस दिशा में मेरा ये कदम है।

सागर में 250 लोगों को उल्टी-दस्त, 1 की मौत 70 को अस्पताल में कराया भर्ती



सागर (नप्र)। सागर में उल्टी-दस्त से एक युवक की मौत हो गई। करीब 250 लोग बीमार हैं। 70 से अधिक लोग जिला अस्पताल, मेडिकल कालेज और निजी अस्पताल में भर्ती हैं। मामला मेहर गांव का है। प्रशासन ने स्वास्थ्य विभाग की टीम भेजी है। गांव में ही तीन स्वास्थ्य केंद्र बनाए गए हैं। पानी का सैंपल लेने के बाद बोरिंग बंद कर दिया है।

मेहर गांव के आदिवासी मोहल्ला, रविदास वार्ड और ऊपर टोला क्षेत्र में रहने वाले लोगों को अचानक उल्टी-दस्त की शिकायत हुई थी। देखते ही देखते ही मरीजों की संख्या बढ़ने लगी। कुछ लोगों की हालत बिगड़ गई, जिसके बाद परिवार के लोग मरीजों को अस्पताल लेकर पहुंचे। 40 वर्षीय लक्ष्म बंसल की मौत हो गई। बीमार लोगों में 3 से 8 साल तक के बच्चे और 60 साल तक के बुजुर्ग शामिल हैं। जिला अस्पताल में करीब 16 मरीजों को भर्ती कराया गया है, जिसमें 8 बच्चे हैं।

डायरिया फैलने का अंदेश- ग्रामीणों ने बताया कि गांव में सरकारी बोर से पीने का पानी भरते हैं। कई वर्षों से इसी एक बोर का पानी पी रहे हैं।

बुधवार रात से अचानक लोगों की तबीयत बिगड़ने लगी, लेकिन लोगों ने ज्यादा ध्यान नहीं दिया। गुरुवार को स्थिति बिगड़ गई। मरीजों की संख्या बढ़ी तो उन्हें अस्पताल में भर्ती कराया गया। मामला सामने आते ही मेहर गांव में 5 कम्यूनिटी हेल्थ ऑफिसर तैनात किए गए हैं। बांदरी अस्पताल में तीन शिफ्टों में डॉक्टरों की ड्यूटी लगाई गई है।

मरीजों का इलाज किया जा रहा है- जिला अस्पताल में ड्यूटी पर तैनात डॉ. अजय यादव ने बताया कि 16 मरीजों को यहां भर्ती कराया गया है। सभी मरीजों का इलाज किया जा रहा है। हालत स्थिर है। पानी और खानपान के कारण उल्टी-दस्त की शिकायत हो सकती है। मरीजों की सैंपलिंग की जा रही है। रिपोर्ट आने के बाद ही लोगों की तबीयत खराब होने का कारण सामने आ सकेगा।

जिला अस्पताल के आरएमओ डॉ. अभिषेक ठाकुर ने बताया कि दुषित पानी पीने के कारण मरीजों को पेट में संक्रमण फैलने की आशंका है। सभी मरीजों की हालत स्थिर है। इलाज किया जा रहा है। मरीजों की निगरानी के लिए अस्पताल में 4 डॉक्टरों की टीम तैनात की गई है।

महिलाओं एवं बच्चों के स्वास्थ्य, पोषण एवं आर्थिक स्वावलम्बन की ओर बढ़ते मजबूत कदम

भोपाल (नप्र)। प्रदेश में महिलाओं एवं बच्चों के स्वास्थ्य, पोषण तथा उनके आर्थिक स्वावलम्बन के लिए बालिकाओं के जन्म से लेकर उनके सम्पूर्ण जीवन के लिए विभिन्न कल्याणकारी योजनाएं और कार्यक्रम लागू किए जा रहे हैं। चाहे वह नौनिहालों के सुनहरे भविष्य बनाने के लिए सक्षम आंगनवाड़ी एवं पोषण 2.0 योजना हो, बेटियों के जन्म से उन्हें लखपति बनाने की लाड़ली लक्ष्मी योजना या फिर बहन-बेटियों को अपनी छोटी-छोटी आवश्यकताओं को पूरा करने में न सिर्फ समर्थ हुई बल्कि बैंकिंग प्रणाली से जुड़ने और वित्तीय जागरूकता का संयम करती लाड़ली बहना योजना हो, सभी योजनाओं ने महिलाओं को सशक्त कर अपने परिवार और समाज में एक अलग पहचान बनाने में सफलता प्राप्त की। इसकी निरंतरता को बरकरार रखने के लिए मुख्यमंत्री डॉ. मोहन यादव ने वर्ष 2024-25 के लिए 26 हजार 560 करोड़ रुपये का बजट प्रावधान किया है, जो पिछले वर्ष की तुलना में 81 प्रतिशत अधिक है।

इस वर्ष बाल बजट में 70 हजार 447 करोड़ रुपये का प्रावधान किया गया है। जो पिछले वर्ष की तुलना में 12 प्रतिशत अधिक है।

महिला सशक्तिकरण को प्राथमिकता में रखते हुए प्रदेश में मुख्यमंत्री लाड़ली बहना योजना को निरंतर जारी रखा गया है। योजना में इस वर्ष 18 हजार 984 करोड़ का प्रावधान किया गया है। योजना में 21 से 60 वर्ष की पात्र महिलाओं को प्रतिमाह 1250 रुपये की राशि उनके बैंक खातों में अंतरित की जा रही है।

इस वित्तीय वर्ष 2024-25 में (सक्षम आंगनवाड़ी और पोषण 2.0) के तहत आंगनवाड़ी सेवाएं के लिए 3469 करोड़ रुपये का प्रावधान किया गया है। इसमें मुख्य- 6 सेवाएं प्रदान की जा रही हैं। पूरक पोषण आहार जिसमें 6 माह से 6 वर्ष आयु के बच्चों, गर्भवती व थात्री माताओं तथा किशारी बालिकाओं को वर्ष में कम से कम 30 दिन पूरक पोषण आहार प्रदाय किया जाता है। ग्रोथ मॉनिटरिंग एवं टीकाकरण के अन्तर्गत माह में

निर्धारित 10 दिवसों में 6 वर्ष तक की आयु के सभी बच्चों का ग्रोथ मॉनिटरिंग एवं स्वास्थ्य विभाग के सहयोग से माह में एक दिन बच्चों एवं गर्भवती महिलाओं का टीकाकरण किया जाता है। आंगनवाड़ी सेवाओं में शाला पूर्व शिक्षा के तहत 3 वर्ष से 6 वर्ष तक के प्रतिदिन आंगनवाड़ी आने वाले बच्चों को शारीरिक, संज्ञानात्मक, सामाजिक, भाषाई और सौंदर्य बोध की शिक्षा दी जाती है।

पोषण स्वास्थ्य शिक्षा के तहत आंगनवाड़ी कार्यकर्ता स्वयं एवं आशा तथा स्वास्थ्य कार्यकर्ता के सहयोग से केन्द्र स्तर पर सामूहिक एवं गृह भेंट कर हितग्राहियों के स्वास्थ्य, स्वच्छता एवं संतुलित भोजन आदि के बारे में परामर्श दिया जाता है। इसके अतिरिक्त प्रत्येक माह टीकाकरण दिवस पर नजदीकी स्वास्थ्य केन्द्र पर ए.एन.एम., सी.एच.ओ. तथा आर.बी.एस. के दल द्वारा महिलाओं तथा बच्चों की स्वास्थ्य जाँच एवं आवश्यक सलाह दिया जाता है। स्वास्थ्य जाँच के आधार पर जरूरी

होने पर महिलाओं एवं बच्चों को स्वास्थ्य केन्द्र अथवा पोषण पुनर्वास केन्द्र उपचार के लिए भेजा जाता है। प्रधानमंत्री मातृ वंदना योजना के तहत इस वित्तीय वर्ष में 350 करोड़ रुपये का प्रावधान किया गया है। योजना के तहत गर्भवती महिलाओं को मजदूरी की हानि को आंशिक क्षतिपूर्ति के रूप में नकद प्रोत्साहन प्रदान करने के लिए प्रथम प्रसव पर 5 हजार रुपये दो किशतों में तथा द्वितीय प्रसव पर बालिका के जन्म होने पर 6 हजार रुपये का लाभ एक किशत में किया जाता है। योजना के प्रारंभ से अब तक 40 लाख से अधिक लाभार्थियों को पंजीकृत कर 1663 करोड़ रुपये का भुगतान किया जा चुका है। मार्च 2024 तक 6,31,071 लक्ष्य के विरूद्ध 6,24,588 लाभार्थियों को पंजीकृत किया गया है। प्रधानमंत्री मातृ वन्दना योजना के प्रारंभ से वर्ष 2022-23 तक निरंतर 5 वर्षों से मध्यप्रदेश इस योजना के क्रियान्वयन में देश में प्रथम स्थान पर है।



सिंधिया से नहीं मिल पा रहे थे सर्किट हाउस पहुंचे लोग

केंद्रीय मंत्री ज्योतिरादित्य सिंधिया जब नागरिकों से मिलने पहुंचे तो सब इधर-उधर खड़े थे। वहीं सिंधिया को कार्यकर्ताओं ने ही घेर लिया, जिस वजह से वह नागरिकों से मिल ही नहीं पा रहे थे। सिंधिया ने कलेक्टर से नाराजगी जाहिर की। उन्होंने कहा- अगली बार से बड़ा पंडाल लगाइए। नागरिकों से मिलने में कोई परेशानी नहीं होनी चाहिए।

पहले भी लगाई थी फटकार

बता दें कि केंद्रीय मंत्री ज्योतिरादित्य सिंधिया इससे पहले भी कलेक्टर, एसपी को फटकार लगा चुके हैं। 20 जनवरी को केंद्रीय मंत्री गुना के दौरे पर थे। लक्ष्मीगंज में आमसभा आयोजित की गई थी। भाषण के दौरान सिंधिया ने कलेक्टर, स्कूको देखा तो वे मंच पर नहीं थे। इसी बात पर सिंधिया नाराज हो गए और उन्होंने मंच से ही कलेक्टर और एसपी को फटकार लगाई थी। उन्होंने भरे मंच से कहा था - इधर मंच पर रहो, नीचे नहीं जाने का.. एसपी कहाँ है? बुलाओ एसपी को.. मंच पर खड़े रहो दोनों..।

गैस राहत अस्पतालों और औषधालयों में ओपीडी खुलने का समय तय

गैस राहत अस्पतालों में सुबह 8 से 1 बजे तक एवं शाम 5 से 6 बजे तक ओपीडी खुली रहेगी

भोपाल(नप्र)। जनजातीय कार्य, लोक परिसम्पति प्रबंधन तथा भोपाल गैस त्रासदी राहत एवं पुनर्वास मंत्री डॉ. कुंवर विजय शाह के आदेश पर गैस राहत एवं पुनर्वास संचालनालय के अधीन गैस राहत अस्पतालों एवं औषधालयों में बाह्य रोगी विभाग (ओपीडी) खुली रहने का समय तय कर दिया गया है। सभी गैस राहत अस्पतालों में सुबह 8 बजे से दोपहर 1 बजे तक एवं शाम 5 बजे से 6 बजे तक ओपीडी खुली रहेगी। इसी तरह गैस राहत के सभी औषधालयों में सुबह 9 बजे से अपराह्न 4

नेहरू चिकित्सालय, अधीक्षक, फ्लोमरी मेडिसिन सेंटर, अधीक्षक, मास्टर लाल सिंह चिकित्सालय, अधीक्षक, शांति अली खान चिकित्सालय, प्रभारी चिकित्सा अधिकारी, बाग उमराव दूल्हा औषधालय, प्रभारी चिकित्सा अधिकारी, रूकमा बाई औषधालय बखेड़ी, भोपाल, प्रभारी चिकित्सा अधिकारी, सिविल डिस्पेंसरी, अशोका गार्डन, भोपाल, प्रभारी चिकित्सा अधिकारी, के.एन.प्रधान औषधालय, जहंगीरबाद, भोपाल, प्रभारी चिकित्सा अधिकारी, माँ कर्मा देवी औषधालय, करोंद।